

DAMAGE BOOK

188384

OSMANIA UNIVERSITY LIBRARY

Call No. ۹۲۸۵۹۱۵۳

Accession No. ۲۱۱۷۱

Author استاد شهید
فواد شاد

Title

This book should be returned on or before the date last marked below.



شرط عشقت کہ از دست شکایت نکم

لیکن از شوق حکایت

ہر فرد بشر جو ذی عقل ہے وہ اس طرح سمجھوس
 کر سکتا ہے کہ انسان دنیا میں پیدا ہو کر صرف آرام و آسائش
 کے ساتھ اپنی معینہ زندگی کو بسر نہیں کرتا۔ بلکہ بڑی بڑی سختیوں
 اور رنج و اذکار کے ساتھ مقابلہ کرنا پڑتا ہے۔ فلک کی گردشیں
 اس مشتِ خاک انسان ضعیف البیان کو گھس گھس کر مٹاتی
 ہیں۔ مگر واہ رے انسان۔ قدرت نے اسی کا حوصلہ عالی
 کیا ہے۔ اور اسی کی بہت کو چار چاند لگے ہیں۔ اور اسی کے

استقلال کو کوہِ تمکین کے مرتبہ کا خلعت دیا گیا ہے اور سہی کے صبر کو دیکھ کر ملائک بھی انگشتِ بزدان ہوتے ہیں کہ ہر طرح سے سختیوں کو جھیلتا ہوا اس زندگی کے سمندر سے اپنے سفینہِ مخاکی کو پار لگانے کی کوشش کرتا ہے۔ اور اس دارالامتحان میں پاس ہو کر عدم کی راہ لیتا ہے۔

بیشک یہی دنیا جاے امتحان ہے۔ کوئی کبتر چاہے کہ بلا کس تفت و مصیبت کے اپنے کو راحت کے پالو میں جھومنا ہو اویکھے نامی محض ہے۔

نیت نیاک سا پیش آتا ہے اور وہ ایسا سخت ہوتا ہے کہ انسان کے عقل و ہوش رفو چکر ہو جاتے ہیں۔ ناخنِ تدبیر حل عقد نہیں کر سکتا بلکہ ناامیدی ہوتی جاتی ہے۔ لیکن جب تک انسان ہوش سنبھالتا ہے اسکی آنکھوں کے روبرو آئے دن نئے نئے نیرنگیوں کے تماشے ہوتے جاتے ہیں۔ اور چاروناچار مصائب برداشت کرنے کے لیے قدرت پیٹھ ٹھوک ٹھوک کر بہت بہن کرتی جاتی ہے کہ سب کچھ بھگت

لیتا ہے اور جن آفتوں اور مشکلوں کو وہ ناقابلِ برداشت سمجھتا ہے۔ بمصداق اس شعر کے انکو برداشت کر ہی لیتا ہے

آسمان بابر امانت تو انست کشید

قرعہ فال بنام من دیوانہ زوند

اسی شہسوار کا کام ہے کہ تو سن بہت پر استقلال کا زین کسکر اپنی شہسواری کے فنون دکھاتا ہے۔ اور تحسین و آفرین کے خلعت کا مستحق ہوتا ہے۔

بہر حال جس بشر کو دیکھو خواہ وہ اپنی ہو یا اعلیٰ ہر ایک کے واسطے قدرت نے علیٰ قدر مراتب میں مہیون اور نعمتوں کا انحصار کیا ہے ویسے ہی مصائب اور افکار کی برداشت کی بھی قوت عطا فرمائی ہے۔ لیکن چونکہ انسان کی بنیاد ضعیف ہے اسلئے پہلے پہل جب کسی مصیبت سے سابقہ پڑ جاتا ہے اُسکو نہایت مشکل اور سخت سمجھتا ہے۔ رفتہ رفتہ جیسے جیسے وہ تکلیف روزانہ کا زیر مشق بنکر عادی ہوتا جاتا ہے اُسکو تکلیف کی جس بھی کم ہوتی جاتی ہے۔

بجز اسکے ہکو چارہ نہیں کہ ہم بلند ہستی کے دامن کو ہاتھ سے نہ چھوڑیں اور اس راہ دشوار گزار کی خوفناک گھاٹیوں کو صبر اور شکر کے ساتھ طے کریں۔

اس میں شک نہیں کہ انسان کی ہر قسم کی فکر یا رنج یا الم کا اثر دو حصوں پر منقسم ہے۔ ایک جسم سے متعلق ہے۔ دوسرا روح سے۔ اور ان دونوں میں چولی دامن کا ساتھ ایسا ہے کہ جب ایک ساتھ روح کو ہمدردی کرنی پڑتی ہے اور روح کی قسمت کے ساتھ جسم کو بھی حصہ لینا پڑتا ہے۔ مگر درحقیقت روح صدمہ سب سے بڑا سخت اور مشکل ہوتا ہے۔ اس صدمہ کے بھی صدہا اقسام ہیں جنکی تفصیل موجب طوالت ہے۔ چونکہ مجھے اپنی بیٹی کو ان حروف کے اشکال میں لا کر محب اور ہمدرد۔ خدا ترس احباب کو اپنے رنج اور غم میں شریک کرنا مقصود ہے کہ میرے دکھ کی یہ بھی ایک دوا ہے اسلئے میں اس موقع پر اپنے جو شیلے خیالات کو تمام تمام کرداروں کی حد تک ہی محدود رکھتا ہوں۔

اگر کہیں اس نیچلے دل کی بدولت قلم دراز می شب ہجر کا چربہ اڑائے۔ اور اس درود کے بیان کو امید کی طرح طولانی کر دے تو سمائی کا خواستگار ہوں۔

آدم برسرِ مطلب۔ روحی صدموں کے اور جہانِ اقسامِ مقدرہ ہیں۔ ان میں سے بعض اُن اسباب کو مختص طور پر نامزد کرتا ہوں جن کے سبب سے انسان کی زیست پر اسکا صرف بُرا اثر ہی نہیں پڑتا بلکہ مرغی سے پرواز کر جاتا ہے۔

(۱) سب سے مقدم پاسِ عزتِ مائوس۔

(۲) عشق

(۳) محبت

یہ تین ابوابِ مختص ہیں جن سے ہر فرد بشر بقدر مراتبِ احساس پذیر ہے۔ اور یہ تین اصل ہیں گو مفرد ہیں۔ مگر حقیقت میں بہت سے اسباب کے ساتھ مرکب ہیں۔ انہیں میں سے کسی ایک کے ساتھ انسان کو سالقہ پڑتا ہے۔ خواہ اُس کے


حضرت عشق کے دربار میں عزت پائے ہوئے ہیں۔ جب کبھی اس میں غیر معمولی ترقی ہو کر اس کی شان ارفع ہو جاتی ہے تو عشق کی صورت میں جلوہ گر ہو کر اپنا کام کر جاتی ہے۔

محبت! ہاے محبت۔ واسے محبت۔ کس قدر پیارا اور دلچسپ اور دلگداز لفظ ہے کہ جہاں اسکا نام آیا۔ سب سے پہلے حضرت دل پر ایک خاص اثر پڑ گیا۔ اس کا نام اس قدر پیارا ہے کہ ہر ایک محبت کی نظر سے دکھتا ہے اور دل میں جگہ دیتا ہے۔ اسکا سکہ سب کے دل میں رول پائے ہوئے ہے۔ دنیا جو دار الامتحان ہے۔ اس کا امتحان پاس کرنا سخت مشکل ہے اس سبکٹ میں بہت سے نازک مضامین ہیں جنکا خیال کرنا اکثر غیر اختیاری سمجھا گیا ہے اور تجربے سے بھی ہر ایک کو ثابت ہوتا ہے کہ اس کا امتحان بہت سخت ہے۔

خصوصاً اولاد کی محبت یہ سبکٹ بھی ایک اہم ہے۔ اسکی محبت میں جو دشواریاں اور اسکے انجام میں اگر خلافت واقع ہوتی

جو خرابیان واقع ہوتی ہیں اسی کے دل سے کوئی پوچھے
جو اس میں مبتلا ہوا ہو

دایغِ عمِ اولادِ پدر سے کوئی پوچھے
اس زخمِ کوبل کے جگر سے کوئی پوچھے

اولاد کی محبت نے نہ صرف شایستہ اور مہذب و لون پر دہاوا کر کر
نماکِ دل کو مسخر کر رکھا ہے بلکہ اجہل سے اجہل اور جنکو یہ بھی
تمیز نہیں کہ محبت کا جز ہے اور ایسے گروہ اور فرقوں میں جو
انسان کی  انسان کو اپنا شکار سمجھ کر اُس کے
گوشت کو طعمے کے خون کو مئے رنگین سمجھ کر کھاپی جاتے
ہیں۔ اُنکے دلون کو بھی اولاد کی محبت نے ایسا گردیدہ کر رکھا
ہے کہ آپے سے باہر ہوئے جاتے ہیں۔ درند۔ پرند۔ چرند
طیور۔ وحوش یہ بھی اس میں مبتلا ہیں۔

جبکہ مجھے خود اقرار ہے کہ وحوش و طیور بھی اس دردِ محبت
کا ذائقہ چکھی ہوئے ہیں تو پھر مجھے خاص اس میں خصوصیت
کیا ہے۔؟

میں خود کہتا ہوں کہ مجھ کو کوئی خصوصیت نہیں۔ لیکن اسکی بدولت
جو مصائب میں نے برداشت کیے ہیں بخدا میں یہ سمجھے ہوتے
ہوں کہ ان مصائب کا برداشت کرنا میرے دل کے ہی ساتھ
مخصوص ہے ۵

عشق نے گل وہ کھلاؤ میں کہ جی جاتا ہوں
میں نے وہ داغ اٹھائی میں کہ جی جاتا ہوں

اپنی مٹی

فطرتاً مجھے اولاد کے ساتھ خواہ رزینہ ہو یا کسی سے بہت محبت
ہے۔ میرا دل اس محبت کا متوالا ہی نہیں بلکہ دیوانہ ہے۔
میری سرگزشت اگر کوئی سُنے یاد کیجئے تو انگشت بدندان
رہیگا۔ کہ اس قدر تیر جو ادب کا شکار ہو کر میں فتراک کے قابل
کیونہ نہیں ہوا۔ مگر میں یہ کہتا ہوں کہ بالخصوص میری سرگزشت
کا وہ حصہ جو اولاد سے متعلق ہے اسکو جب کبھی میں یاد کرتا
ہوں یا پڑھ کر دیکھتا ہوں جسکو میں نے چہل سالہ سرگزشت میں

قلمبند کیا ہے تو بخدا میں خود متحیر ہو جاتا ہوں کہ اس آفت کا تیر
 ستم کھا کر میں کس طرح بچ رہا جہاں میں نے بچپن سے اپنے ایک
 حصہ عمر کے نشیب و فراز خوفناک گھاٹیوں کی راہ کو طے
 کرنے ہوئے اڑتالیسویں سال کے کوچہ میں قدم رکھا ہے
 اس راستہ میں جو مصائب اولاد کے نقصان کے باعث بروز آ
 کرنے پڑے وہ مختصر ہیں ان قیامت خیز مصائب کے مقابلہ
 میں میری حالت تک سلامت رہی اسکو فضل الہی
 کہے بغیر چاہئے

ایک سپاہی مسل سپاہی کے لیے توپ و تفنگ اور
 گولوں کا مقابلہ کرنا اور تلوار و نکی آبیخ کے سامنے سینہ سپر ہونا
 بخدا آسان ہے مگر اولاد کے صدمہ جانشاہ کا مقابلہ کر کے زندہ
 رہنا۔ ایک بڑی مہم کو طے کرنا ہے۔ ذلک فضل اللہ یوتیہ۔

من یشاء

خداوند عالم جل شانہ نے اپنی مہربانی اور فضل و کرم کی بدولت
 مجھ ذرہ بے مقدار اور بیچہ ان کو جہاں نغامت دنیوی سے سرفراز کر کے

مشہور کیا۔ وہ ان ایک یہ بھی تازیانہ میرے سمندر زندگی کے لیے رکھا ہے کہ اولاد کے صدمہ سے دل صد چاک کو زخمی کر دیا۔ اگرچہ بظاہر لاعلمی کی بدولت ہم اسکی حکمتوں سے واقف نہیں۔ اور اسی وجہ سے صبر اور استقلال کا دامن چھوٹ جاتا ہے مگر ارادہ الہی کس مصالحت کا مقتضی ہے اس کا علم انسان کے فہم و ادراک سے خارج اور دُور ہے۔

میرے آٹھ لڑکے راحت جان۔ نور چشم آسمان اود کے مارے۔ باغِ چند و لال کے گل تر۔ قضا سے کھلا گڑ ظاہر ہے کہ یہ آٹھ داغ مجھ جیسے انسان کے دل و جگر کے لیے ایسے مین کہ ان میں ہر ایک تیر قضا سے کم نہ تھا۔ چنانچہ سب پہلا لڑکا جو ۳۳ سالہ مرین پیدا ہوا اگر وہ زندہ رہتا تو انتیس سال کی عمر کا ہوتا۔

الغرض راضی بہ رضا راند رہا اور سینہ سپر ہو کر ان و ابو نکو اپنے گلے کا ہار کیا۔ اور ان زخموں کو اپنے سینے کے لیے نعمت سمجھا اور ان داغوں کی بہار کو سدا بہلہ سمجھ کر روح کو صبر و استقلال

کے مفرحات سے قوت بخشی۔ اور لا تقنطوا من رحمۃ اللہ پر نظر رکھ کر رب لا تدانی فردا وانت خیر الوادین پر بھروسہ اور اطمینان کر کے اپنی دوروزہ زندگی کو بگویشو میں گزارا اور امید قوی تھی کہ خداوند عالم اس نقصان کا ایسا نعم البدل دیگا کہ پھر میں اپنی زندگی کو از سر نو تازہ دیکھوں گا۔

جو لڑکے انتقال کر گئے ان کی تفصیل حسب ذیل ہے۔

نمبر شمار	نام	تاریخ ولادت	تاریخ وفات
۱	چندا پرساد	۵ رمضان ۱۳۰۱ھ	۲۰ ذیقعدہ ۱۳۰۲ھ
۲	راہم پرشاد	۲۴ محرم ۱۳۰۴ھ	۱۵ ذی الحجہ ۱۳۰۶ھ
۳	محبوب پرشاد	۱۵ جب ۱۳۰۶ھ	۵ شعبان ۱۳۰۷ھ
۴	نریندر پرشاد	۸ صفر ۱۳۱۲ھ	۵ ربیع الاول ۱۳۲۰ھ
۵	بہادر پرشاد	۵ ذیقعدہ ۱۳۱۹ھ	۲۰ محرم ۱۳۲۰ھ
۶	محبوب احمد خان	۲۸ صفر ۱۳۱۰ھ	۱۴ ربیع الثانی ۱۳۱۰ھ
۷	آصف پرشاد	۱۴ جمادی الاول ۱۳۲۳ھ	۲۴ جمادی الثانی ۱۳۲۳ھ
۸		۱۱ صفر ۱۳۲۸ھ	۱۷ صفر ۱۳۲۹ھ

خداوند عالم جل شانہ کی قدرت کے تصدیق جائیے کہ ان لڑکوں

کی وفات کے بعد جب قدر اولاد ہوئی سب لڑکیاں ہوئیں جن کی تعداد
 لڑکیوں کی کل تیرہ ازاں بچلہ اس وقت بفضلہ ۹ ہیں اور سب خدا رکھے جی وقایم ہیں۔
 البتہ چار لڑکیاں پہلے داخل بحق ہو چکی تھیں۔

الغرض جب میں یہ دیکھتا گیا کہ میری مختلف بیویوں سے سوا
 لڑکیوں کے فرزند نہیں ہوتا ہی نہیں تو مجھے بعض اوقات مایوسی
 سی ہوتی تھی لیکن خدا کے فضل سے نا امید ہونا ہر مذہب میں گویا
 کفر ہے اس لیے میں اپنے دل کو ڈھارس دیتا تھا اور کہتا تھا اس
 ہاتھ سے دامن امید نہ چھو

جسے یہ داغ دیا ہے وہی

آخر میں نے دل میں یہ ٹھان لی تھی کہ اگر مشیت الہی ایسی ہی ہو کہ
 کوئی اس گھر کا روشن کرنیوالا چراغ کسی بیوی سے بھی نہ پیدا ہو تو
 میں یہ وصیت کر دوں کہ میری لڑکیوں کے اولاد نہ رہے ہو تو ان میں
 سے جو سنیہر ہو بلا قید ملت و مذہب کے وہ میرا جانشین ہو۔ چنانچہ
 میں اپنے پشت پناہ ظل اللہ کی بارگاہ میں اپنے خیالات کا
 اظہار بذریعہ عرض کرتا رہا۔

دوستوں کی ہمدردی

میں تو اپنے مصائب اور مشکلات میں گرفتار تھا۔ جو مخالف تھے
 انہوں نے جب یہ دیکھا کہ کشن پرشاد کا کوئی وارث جائز جانشین
 اس وقت تک عالم اسباب میں پیدا نہیں ہوا۔ اور جو ہوا
 وہ باقی نہیں رہا اور نواسا بھی اب تک کوئی نہیں ہوا۔ بس پھر
 کیا تھا ان کے شفا سوچا کہ ایک خبر جھوٹی گھر کر اڑادی جیسا کہ
 عادت چلی ہے۔ خدا نخواستہ نفوذ باللہ من ذالک
 اپنے قریب کے لوگوں میں سے کسی کی اولاد کو متنبی کرنا چاہتا ہوں
 ہر صحبت میں اسی کے چرچے اور ہر محفل میں اسی کے تذکرے ہونے
 لگے۔ یہاں تک اُسکی ناگوار بو پھیلی کہ نہ صرف میرا ہی دماغ اسکی
 بو سے بد سے پریشان ہوا۔ بلکہ جو عقلمند اور عاقل اندیش اور میرے
 خیر خواہ تھے انکے نازک دماغ بھی پراگندہ ہو گئے۔

جو احباب میرے حالات اور خیالات اور ارادوں سے واقف
 تھے انکو یقین تو نہیں آیا لیکن باور کرانے کی ایسی ناروا کوششیں

کی گئیں کہ اس خبر کو تعجب کے کاغذوں سے منکر مجھ سے مستفسر حال ہوے اور جواب معقول پاکر مہربان ہو گئے۔ اور بعض ناواقبت اندیش دوست صورت دشمن سیرت لوٹہ اور تفتیش خیالات کی غرض سے میرے دل کا مطالب اور منشا لیتے آتے تھے اور اسی قسم کے تذکرے خواہ مخواہ نکال کر میری رائے دریافت کرتے تھے۔ میں نے اخلاقاً ان لوگوں کو تاکید کر دی کہ ایسے فرسودہ اور بیہودہ تذکرے پھر نہ کریں اور بعض کے ساتھ تشریحی سے پیش آکر کہہ دیا کہ ماہنامہ "المنار" کی گئی ہے یا خدا نکرے مجھے آپ نے مجنون بنایا ہے۔ کوئی دکان ہنسن ہے کہ داوا جی کی کوئی فاتحہ پڑھے آئندہ کوئی صاحب مینبت کے تذکرے کو جسے میں نہایت نفرت سے سنتا ہوں اور اس مسئلہ کے متعلق فطرتاً اور تجربتاً مخالف رائے رکھتا ہوں مہربانی سے میرے گوش گزار نہ کریں۔"

اور میں نے ان سے یہ بھی کہا کہ فرض کرو کہ اس وقت تک کوئی فرزندِ زمینہ نہ بھی ہو تو بفضلہ میرے قوی اور عمر کے لحاظ سے آئندہ امید ہے۔ اور میں نے ان سے مزاحاً یہ سوال کیا کہ آپ کے

اعتقاد کے مطابق ناکارہ محض کے بھی بزرگوں کی کرامت اور دعا سے
 اولاد ہوتی ہے تو کیا آپ یقین ہے کہ خالی بیچون و بیچگون حل جلا کہ
 و حل شانہ کی قدرت کاملہ ایسی محدود ہو گئی ہے کہ سینتالیس سال کی
 عمر میں کن پرشاد کو وہ اپنے فضل و کرم سے محروم رکھیں گا، اے سبحان
 جو بات کی خدا کی قسم لا جواب کی

میرے اس سوال پر بغلیں جھانک کر خموش ہو گئے اور اپنے ساتھیوں
 کے ساتھ ہنس فہو ہوے جیسے گدھے کے سر سے سینک
 درحقیقت میں خیال کی حد تک یہ مسئلہ کہ غیر کف یا دور
 کے رشتہ کا کوئی لڑکا پیدا ہو اور پوتے اور نواسے اور حقیقی بیک مادر می
 براور زادہ کی طرح اپنے خاندان کا خیر خواہ اور چہرہ رو ہو گا اور اُس سے
 نام باقی رہیگا نامکن ہے۔




این خیال است و محال است جنون

میرے نزدیک یہ مسئلہ ایک فرسودہ مضمون اور متبذل قافیہ سے
 زیادہ وقعت نہیں رکھتا۔

الغرض میرے مضبوط اور مستقل خیالات برق کی طرح چمک کر

ناعاقبت اندیشوں کے خرم ہستی پر جب گرنے لگے تو مجھ کو
 وقدر نہ سب کے ہوا و حرص و طمع کے مضروبے جل کر خاکِ سیاہ
 ہو گئے۔

کج بود مر کب کج با تا ختم

میرے چھوٹے لڑکے نراند پر شاد کی وفات کے بعد جب کہ
 کسی بیوی سے زینہ اولاد کا ظہور نہ ہوا تو اس وقت میرے
 بعض عنایت فرماؤں نے اب یوں دل لگے کہ  میں
 اصرار کرنا شروع کیا تاکہ میری جگہ  میں اس
 مقصد اولاد کے حاصل کرنے کے لیے  امداد چاہوں۔
 لیکن میں نے اس موقع پر ہادی حقیقی کی ہدایت کے طفیل
 سے اپنے استقلال کے قدم کو ضعیف الاعتقاد ہی کے
 میدان میں رکھنا توکل کے خلاف سمجھ کر سکوت کیا۔

چنانچہ عجب اتفاق کی بات ہے کہ بعض درویش گردہ محمدی
 اور بعض فقرا سے ہنود نے اس بات کی خواہش ظاہر کرائی کہ
 میں اُنکے خاص اوقات میں حاضر ہو کر اولادِ زینہ کے لیے

سوال کروں -

چنانچہ بعض بعض فقرا وغیرہ نے نہایت وثوق کے ساتھ کہا کہ اُن کی دعا کی برکت سے ضرور اسی سال امید کے درخت میں کامیابی کے پھل آئینگے۔ مگر۔

من درجہ خیالیم و فلک درجہ خیال
جس سال ان صاحبوں نے اپنی دعا کو قبول کا خلعت عطا ہونے کا یقین دلایا، اسی سال بغضدہ پھر لڑا کی ہوئی اور میں نے نہایت ادب سے ان کے ساتھ ایسا سوال کرنے سے جتناب ہی نہیں کیا بلکہ جبر و میاژ کے ہاتھوں سے اُنکے قدم لئے۔ اور بعض بزرگواروں سے جن بے تکلفی کی ملاقات تھی یہ کہہ دیا کہ

”تاھذا داریم مارا ناخذ اور کار نیست“

لست الحمد کہ خدا نے آن بان رکھ لی۔ ایک زمانہ کی کایا پلٹ اور مخالفین کے ارادوں کا نتیجہ برعکس نکلا۔ یعنی سال گزشتہ صفر کی پندرہمیں شب ۳۲۸ ہجری کو دعائے سحری نے قبولیت کا خلعت پایا۔ نسیم عنایت الہی کا مھوٹا چلا۔ سخی امید بار ہو۔

یعنی خداوندِ عالمِ حقلِ شانہ میری دوسری بیوی جو اہل ہنود سے ہے
اُسکے بطن سے فرزندِ نرینہ کا نورِ ظہور میں لایا۔ اشتیاق نے امید
کی گودی میں لیا۔ سعادت کا چہرہ روشن ہوا۔ محبت کے جھولے
میں جھلایا۔ بخت و سعادت نے عمرِ رازی کے پیگ دیے۔
مگر یہ معلوم نہ تھا کہ قضا و قدر کے ارادے کچھ اور ہیں۔

شاد نواز بادشاہ حضرت ظلِ سبحانی نے (آصف پرشاد) کے
نام سے موسوم فرما کر عرسِ افزائی فرمائی۔ اور زیادہ مہمانی اُس
کریم کارساز کی یہ ہوئی کہ دوسری دو بیویوں کے ساتھ شاد نواز
اور دو روشن ستارے دئے۔ سجانِ ربانی علی

ناظرین خوب سمجھیں گے کہ آصف پرشاد کی ولادت بعد
آٹھ لڑکوں کے ایک نعمتِ غیر مترقبہ تھی۔ اسکی شادیاں منانے
میں بجز حاسد اور رشاک کر نیوالے عزیز واقارب کے کُل
احباب اور عنایت فرمایاں شاد نے حصہ لیا۔ ہر طرف سے
مبارک سلامت کے چرچے ہوئے پنجاب اور لاہور اور امرتسر
کے اکثر شرفِ احباب، مقوم نے ہی ادا سے تہنیت سے اپنے

نیاز مند اور خام شاد کی دل افزائی ہنہین کی بلکہ بعض مہاراجگانِ عنایت فرما
 شاد نواز نے بھی گلدستہ تہنیت کی مرحمت سے مولود
 اور اُسکے والدین کو شاد فرمایا۔ میری بڑی بیوی جو ہم قوم ہے اور
 جسکے تین لڑکیاں ایک لڑکا عین موسم بہار میں داغ دے گئے
 اور اُسکے بعد سے اس وقت تک نخل امید بارور ہنہین ہوا۔ اُسکو
 اس لڑکے کی ولادت سے بے انتہا سرت اور شادمانی ہوئی۔
 اور اس مولود کو لمبا طومیت گزرے ہوؤ کا نعم الہدیل اور اپنی آنکھوں کا
 نوز اور دل کا ~~.....~~ تھی۔ اور عجب اتفاق کی بات ہے
 کہ مجھے بھی علی الخصوص اس لڑکے سے غیر معمولی محبت ہو گئی تھی
 و حقیقت اُسکی چلتی ہوئی پیشانی اور قیافہ زبان حال سے کچھ اور
 ہی کہہ رہا تھا

بالائے سرش زہوش مندی

میتافت ستارہ بلسندی

محبت کی آنکھ پیاری صورت پر سے نگاہ ہنہین اٹھا سکتی تھی۔ بلکہ
 چشم تصور کی تیلیاں ہر وقت اُسکی دل نبھانے والی صورت پر

تصدق ہوتی تھیں خدا خدا کر کے جب تین ماہ کا زمانہ گزرا۔ میں نے
 ہوا خوری کے لیے پہچا دو بار ایسا اتفاق ہوا کہ ہوا خوری کرائی
 گئی۔ تیسری دفعہ کی ہوا خوری سے انصباب سوزلا کا بہانہ ہوا۔
 گلے پھول گئے۔ اور بخار نے اپنا سکہ جایا۔ اور ادھر روزانہ انواع
 و اقسام کے تعویذ اور فلیتے اور لیمو خدا جانے اور کیا کیا اشیا
 تھے کہ اُس مولود کے بستر اور پلنگ اور جھولے کے نزدیک
 سے برآمد ہونا شروع ہوئے۔ لیکن جہان کے تھوہین پھینکے
 گئے۔ عورتوں کے مشتبہ اور بدگمان ہونے کے لیے یہ سامان
 کیا کم تھے۔ جیسے جیسے مرض بڑھتا گیا اور زمانہ طول کھینچتا گیا
 سحر اور جادو ٹونے کا خیال بھی مضبوط ہوتا چلا اور عورتوں
 کی ضعیف الاعتقادی کا پر تو مردوں کے دلون پر بھی ابر کی طرح
 چھا گیا۔ چنانچہ مشورہ کے بعد جطرح ڈاکٹر مہنٹ کا علاج شروع
 کرایا گیا ویسا ہی دعا ہاے رد سحر وغیرہ کی فکر کی گئی۔ اتفاق کی
 باع یہ ہے کہ جب کبھی دعا سے رد سحر وغیرہ پڑھی جاتی تھی
 مرض میں کسی قدر افاقہ معلوم ہوتا تھا۔ اور جیسے جیسے دوا دینی

تھی اُسکا اثر کم نمایان ہونا کیا معنی۔

مرض بڑھتا گیا جون جون و دوا کی


کی مثل صادق آتی جاتی تھی۔ ڈاکٹر ہنٹ کے ساتھ ڈاکٹر

تفضل یاب جنگ اور ڈاکٹر نائڈو۔ ڈاکٹر مرزا اسحاق بیگ۔

ڈاکٹر محمد حسین بھی مشورہ میں شریک کیے گئے۔ اس میں شک

بہنیں کہ تقریباً چار ماہ تک ڈاکٹر ہنٹ اور نیز دوسرے خیر خواہ

ڈاکٹر جس دلسوزی اور دلچسپی اور محبت اور محنت سے معالج

رہے میں  اور دل سے احسان مند ہوں۔ مشیت

اقتد تو کچھ اور تھی۔ سب میں کسی قدر کمی ضرور ہوئی۔ مگر جسم سے

مفارقت بہنیں کی۔ آخر جمادی الثانی کے مہینہ میں تبدیل آج ہوا

کی عرض سے کہ مولانا پر (جو بلدہ سے بارہ میل کے فاصلہ پر ہے)

لے آیا افسوس ہے کہ تبدیل مقام بھی موافق بہنیں آیا۔ لیکن

تھوڑے دنوں کے لیے افاقہ ہوا۔ اُسکے بعد ہی میں شملہ

سے جی۔ سی۔ آئی۔ اسی کا تمغہ حاصل کر کے بلدہ کو واپس ہوا۔


اس عرصہ میں انصاف نزلہ کا دورہ تین بار ہوا اور تین بار وہی

کیفیت ہوئی جو پہلے دورہ میں رہی ایک روز طبیعت زیادہ تر
 جاوہ اعتدال سے متجاوز ہوئی تو میں نے لقمان الدولہ بہادر
 اسٹاف سرجن کے لیے سرکار سے اجازت چاہی چنانچہ
 معروضہ پذیر ہوا۔ انکو اور ڈاکٹر عبدالغنی اور ڈاکٹر عبدالحمید
 مخاطب یہ اسطو یاہ جنگ کو بھی شریک کیا۔ اسطو یاہ جنگ خصوصاً
 سرجری میں اپنا نظیر نہیں رکھتے۔


حکیم نرسینہو اچاری جو مصروفی علاج کرتے ہیں اور اسٹو یاہ نقاب الدولہ
 بہادر آئے۔ انکو دو وقتہ دیکھ کر رپورٹ پیش کر کے سید کر دی۔
 ڈاکٹر دن کی راسے میں یہ قرار پایا کہ (سیریس فیور) ہے۔
 لہذا کوئین پچکاری کے ذریعہ سے دیجاے تاکہ خون میں جو سمیت
 کہ پیدا ہو گئی ہے وہ کیڑے مسوم ہو جائیں۔ اور مریض کے حتیٰ
 کوئین جیون بوٹی بنجائے اسپر بھی راضی ہوا۔ اور عمل کیا گیا۔
 مگر اس میں اور بخار کی زیادتی ہوئی۔ پھر تو مجبوراً علاج بدل گیا۔
 یونانی اطبا کو جمع کر کے مشورہ کیا میرے عنایت فرمانو آپ خانخانان
 بہادر نے حکیم میر احمد علی جو سیر و قار الامرا کی بارالمہامی کے

زمانہ میں مہتمم عیاض تھے انکے لیے سفارش کی۔ میں نے
 بجمول اجازت حضرت قدر قدرت انکا علاج شروع کرایا اور
 انہیں کی خواہش کے موافق حکیم غلام احمد صاحب کو جو بظاہر
 نابینا مشہور ہیں مگر چشم بصیرت کی دور بین بین مشربک رکھا۔ اس میں
 شک نہیں کہ جب چار غصہ کی کشتی طوفان کے جزر و مد میں پڑھی
 تھی۔ اُسکو حکیم میر احمد علی صاحب نے اپنی خدا داد قابلیت اور
 لیاقت کی بدولت بہت ہوشیاری اور عمدگی سے سنبھالا۔ تقریباً
 چار ماہ تک یہ مہینے موت کے قبل تک اُنہیں کا علاج
 رہا۔ اس عمر میں ایک مہینے سوا مہینے کے لیے طبیعت صحت
 کی طرف مائل ہوئی۔ لیکن ناتوانی نے جسم کو ضعیف کر دیا تھا۔
 ذیچھ کی (۲۹) تاریخ کو پھر انصابت نزلہ کا دورہ ہوا۔ لہجے
 دورہ نہایت سخت تھا۔ اُسکی ابتدا بتلاقی تھی کہ نتیجہ نیک نہوگا۔
 بخار بشتت آیا۔ بجائے اسکے کہ علاج کمزاج رو باصلاح ہو مرض
 میں اشتداد کی صورت پیدا ہو گئی۔ محرم کی پانچویں تاریخ کو بخار
 ایک سو ایک سے زیادہ ہو گیا تھا۔

سرچارلس سبلی رزیڈنٹ نے آصف پر شاد کو دیکھنے کی تسطاہر
کی تھی مین نے اُن سے بھی ملایا۔

حضرت خداوند نعمت مدظلہم العالی کی قد مبوسہ سے اسی
مہینہ میں مرحوم کو شرف حاصل ہوا۔ نذر پیش کرائی۔ حضرت نے براہ
بندہ پر درمی جن قبول سے منظور فرما کر اور مزاج پر سی فرما کر عزت
دو بالا فرمائی رفتہ رفتہ بخارین ترقی ہوتی گئی۔ اور ادھر دو
اپنا اثر چھوڑتی گئی اسوقت یونانی حکماء سے مشورہ کیا۔ جس میں
حکیم رکن الدین صاحب حکیم مصباح  حکیم شمشاد حسین
صاحب۔ حکیم حامد حسین صاحب۔ حکیم الطاف حسین خورشید جاہی
موجود تھے۔ مشورہ سے دوا دی گئی۔ کچھ افاقہ ہو کر تیسرے
روز پھر مزاج بگڑ گیا۔

جب دیکھا کہ مرض میں حد سے زیادہ شدت ہوئی اور بخدائی
کے باعث توانائی خوفناک درجہ تک پہنچ گئی تو اپنے نگہسار
دلنواز بادشاہ کی بارگاہ حکیم حاؤق جنگ۔ حکیم میر امتیاز حسین
صاحب حکیم عبد الوہاب صاحب کے لیے اجازت حاصل کی

اور آخر الذکر صاحب تو بلحاظ کاروبار ضروری نہ آسکے۔ مگر دوسرے
اطہار نے جو میرے قدیم احباب سے بھی بہنِ تخلیف کی اور دیکھا
افسوس یہ ہے کہ طبیعت بے قابو ہو گئی تھی۔ اور اس عرصہ میں
پھر باصرہ رملات ڈاکٹر ہنٹ کا علاج شروع ہو چکا تھا انتقال
کے ایک روز قبل مصراقی دیدونکو بھی جمع کیا۔ چنانچہ وفات کے
چند گھنٹے قبل جب ڈاکٹروں نے جواب دیا تو حکیم ہری گویندیو
جو میرے بہن خواہوں سے بہن اُنھوں نے اپنی بہت مروانہ
سے مریض کو  لین لیکر علاج شروع کیا۔ میں تو دو روز
قبل سے ہی اپنے پیارے کی صورت کے درشن سے محروم تھا
مگر معلوم ہوا کہ حکیم ہری گویند صاحب نے اخیر وقت جو علاج کیا گویا سحر
کیا آٹا ٹاٹا مزاج میں کاپاپلٹ ہو گئی تھی۔ لیکن یہ گویا فاتحہ الموت
تھا بالآخر ۱۳ صفر ۱۳۹۲ ہجری کو اُس ہو نہار نہ نہال کی آخری
سالگرہ ہوئی۔ میری زندگی کا ہر بھرا پودا ہنستا کھیلتا بچہ گو
سے گور میں چلا گیا۔

لَا تَاۡلُفُ لِلّٰہِ وَاٰلِہٖٖ رَاجِعُوۡنَ

بودنی بودہرہ خواہد بود عسم بدل و آشتن نداد سو

اس میں شک نہیں کہ ازل میں مشیت الہی کے قلم نے لوح محفوظ پر بصدق جف القلم و ما یثاؤن جو تحریر کر دیا ہے وہی ہوتا ہے۔ اور ہوا۔ اور ہوگا۔ اب رنج کس بات کا کریں۔ مگر بد نصیبی سے اُن بزرگوں کی دعائے سحری اور توجہ قلبی بھی اثر پذیر نہوئی۔ جنکو تقدس اور روحانی قوت اور خوارقِ عادات کے نسبت سے لوگ متفق اللفظ اور متحد البیان تھے۔ وہ لوگ جن میں جو طبعت فقر سے بلا قید ملت و مذہب مشرقی عقیدت کے لحاظ سے اہل باطن سمجھے جاتے ہیں اور مانے جاتے ہیں اور ان کے خوارقِ عادات اور کرامات کے لوگ حلقہ بگوش ہیں۔

ابتداء سے مرضِ آصف پر شاد سے مجھے جن جن فقر سے (دونوں مذاہب کے) ملاقات کرنے اور درشن سے نوز سمیٹنے کا موقع ملا۔ برسرِ تذکرہ جب کبھی اسکے مریض ہونکی خبر سنی تو بالاتفاق اور ایک زبان ہو کر اسکی صحت کی خبر دیتے تھے۔ اور اُن کا یہ اطمینان دلانا

محض معمولی الفاظ کی صورت اور لباس میں نہ تھا جیسا کہ اکثر مواقع پر فقرا کا دستور ہے کہ ایسے الفاظ کہا کرتے ہیں ”انشاء اللہ دعا کرنا ہمارا کام ہے۔ صحت دینا اُسکا کام ہے۔“


”مشیف الہی میں بندے کا کچھ اجارہ نہیں۔ وہ جو چاہے کرے لیکن امید رکھتی چاہیے۔“

”ہم بندے ناکارہ گنہگار ہیں۔ ہمارا کام صرف دعا کرنے کا ہے اگر تمہارا کہہ تو اُسکی مہربانی“

”اللہ تمہارا پر رحم کرے۔ تم بھی دعا کرو۔ ہم بھی دعا کریں گے خدا سنی مشکور فرمائے۔“

دیگرہ دیگرہ۔

یہ چند اد پر کے جملے جو میں نے لکھے ہیں اُن فقر کی زبانی سُننے میں جو واقعی اپنے جامد کے شیر اور اپنی ذہن کے پکے سمجھے جاتے ہیں۔ مگر عجیب اتفاق کی سبب ہے کہ اس موقع پر اکثر بزرگواروں نے اِس کی صحت کے متعلق اس طرح اطمینان دلایا کہ گویا اپنے قول کی دستاویز ہر وقت مجھے نصیحت رہے۔

وہ بھی معتبر اور مشہور فقرا سے سمجھے اور مانے جاتے ہیں۔
 میں نہیں سمجھتا کہ کیا بخت و اتفاق کی بات ہے کہ ایک کا
 قول بھی درست نہ ہوا۔ نہ کوئی بات اس آئی۔ اگر میں انکو معمولی
 آدمی سمجھوں تو اسکی کوئی وجہ نہیں اول تو مجھ میں اسقدر قابلیت
 نہیں کہ میں کسی کی حالتِ درونی اور بطونی کا اندازہ کر سکوں
 دوسرے کثرت کے ساتھ وہ لوگ جو بڑے بڑے صاحبِ
 مذاق علماءِ ظاہر مگر طریقت کے راہبر اور دانشمند سمجھے جاتے
 ہیں جبکہ ان بزرگواروں کی اعلیٰ مرتبت  نسبت کی زبان
 ہیں تو پھر وجہ کیا ہے کہ میں بلا ضرورت ان کی نسبت حسن ظن
 نہ رکھوں۔ اور خواہ مخواہ بدظنی کروں جو اخلاقاً بھی نا درست ہے
 بہر حال چند مختص بزرگوار اعلیٰ طبقہ کے اور صاحبِ مذاق
 جو یہاں مانے جاتے ہیں۔ اُن میں سے ایک دو صاحبوں
 نے دعویٰ کیا تھا یہ کہا کہ یہ لڑکا ہرگز نہ مر گیا کہ یہ کشن پرشلہ کا
 جانشین ہو نیوالا ہے۔

میں نے اخلاقاً جب کہا کہ ”مہلا ایسا کرے“ تو بگڑ کر کہتے

لگے کہ ”ایسا کرے کیا معنی۔ میرے قول کا اعتبار نہیں ضرور وہ تیرا جانشین ہوگا۔ ہوگا ہوگا“

ایک صاحب نے جو مجھ پر زیادہ مہربان ہیں مجھ سے کہا کہ وقتاً فوقتاً بچے کے مزاج کی کیفیت سے اطلاع دیا کروں۔ چنانچہ ایسا ہی کرتا رہا۔ جب انہوں نے میرے خط کا جواب لکھا تو یہی لکھا کہ ”کوئی اندیشہ نہیں یہ ضرور اچھا ہوگا۔ مبارکباد ہے تجکو۔“

جب حال نازک ہوئی اور بخار بڑھا تو میں نے عرض کیا کہ بخار اب زیادہ ہو گیا ہے۔ دعاے خیر سے یاد شاد فرمائیے۔ ارشاد ہوا کہ ہر عروجے را زوالے۔ اب بخار اتر جائیگا۔ خدا کی شان اُس شب سے اور بخار کی گرم بازاری طبعی اندازتہ۔ مجھے جناب مشککشا علیہ التعمیۃ والثناء کا قول یاد آیا عرفتہ ربی بفسخ العزائم۔ بارہ میں نے ایک دن قبل بچے کے انتقال کے عرض کیا کہ ”اب تو حالت بہت نازک ہے کیا اب بھی آپ کی مبارکباد قبول کرنے کے لائق ہے۔“

ارشاد ہوا کہ بیشک ہماری مبارکباد خالی نہیں جائے گی۔ ہزار
 ناتوانی ہو جائے خدا میں بہت کچھ قدرت ہے۔ تم ناتوانی
 سے نہ ڈرو۔“

چنانچہ بعض بعض فقرات کو اُن بزرگواروں کے درج ذیل
 کرتا ہوں جن سے ظاہر ہوگا کہ ہر طرح اطمینان کی خبر دیتے تھے
 مگر میری بد نصیبی سے اُنکی سعی مشکور نہ ہوئی۔

”برخوردار آصف پرشاد طال عمرہ کی کوئی فکر نہیں کرنا۔ میں
 اللہ تعالیٰ کے سپرد کر دیا ہوں۔ خداوند میرا مصلحتی ہے۔ کچھ فکر نہیں
 دستخط

”مہاراج کا یہ ارشاد ہوا ہے کہ صاحبزادہ ولی نعمت جو اس وقت
 بیمار ہوئے ہیں وہ دیوگ نہیں ہے بلکہ مشریر بھوگ ہے۔
 چند روز یہی ہوتا رہے گا کہ چند روز اچھی حالت اور تھوڑی سی پیار
 کی حالت۔ اس بیماری سے کسی طرح جان کا خوف نہیں ہے۔“
 اور یہ بھی ارشاد ہوا کہ آئندہ صاحبزادے کے مزاج میں ناتوانی
 معلوم ہوگی۔ خدا صاحبزادے کو اچھا رکھے گا۔ کوئی گھبرانے کی

بات نہیں ہے۔“

دستخط

”برخوردار آصف پرشاد تمہارا اجانشین ہوگا۔ انشاء اللہ تعالیٰ
انشاء اللہ تعالیٰ بہت بڑی عمر ہوگی۔ زیادہ دعا۔“

دستخط

”بخار کل سے ایک درجہ بڑھ گیا ہے تو کچھ فکر نہیں۔ اللہ تعالیٰ
فضل کریگا اسکی بہت بڑی عمر ہے۔ انشاء اللہ تعالیٰ کبھی
تککو رنج نہ ہوگا۔ سلامت تمہارا بیٹا بھی سلامت۔ ایسے
بخار سے رنج کرنا اور پریشان ہونا اچھا نہیں۔ اسکی خوشیاں تم
اپنے ہاتھ سے کرو گے۔“

دستخط

رراقم (فاعتبر وایا اولی الا ابصار۔ خوشیاں اپنے ہاتھ
سے کرنے کے عوض چشم و دل میرے ماتم کر رہے ہیں۔ اللہ تعالیٰ
”اللہ خواجہ میان کو صحت کامل عطا کرے گا“ خدای تعالیٰ

ان کو جلد صحت دے۔“

دستخط

رراقم (ایک عنایت فرما جب کبھی یہ ذکر آتا تھا تو اسکا نام یون لیتے

تھے۔ ”اصف پر شاہ پیشکار“ اور اسی القاب کے ساتھ اُسکے نام خط لکھ کر مرزہ صحت سے والدین کے دل کو تسکین دی۔
 ”جب کوئی شے پوری ہوتی ہے تو اُسکی کمی پھر شروع ہوتی ہے۔ بخار کی انتہا اپنی حد کو پہنچ گئی پس آج رات ہی سے تھوڑا تھوڑا کم ہو جائیگا آپ کوئی خوف نہ فرمائیے صاحبِ راز صاحب ہر طرح سے محفوظ رہیں۔“ و مستحظ
 حیدرآباد کی چار دیواری کے ہی عنایت فرمائیں نے مرزہ صحت سے اطمینان بنین دلایا۔ بلکہ [REDACTED] اور راز کے شاہ نواز اصحاب بھی جن سے عقیدت ہے اُسکی صحت کی خبر دیتے رہے مگر سچ ہے وَمَا يَتَذَكَّرُ إِلَّا أَنْ يُنشَأَ۔

الغرض اس سے یہ ثابت ہوتا ہے کہ انسان خواہ روحانی ترقیات کی بدولت کسی درجہ کمال کی معراج حاصل کرے مگر زندگی کا طوق جو ازل سے پڑا ہوا ہے وہ جبر و قدر کے مسئلہ کو صحت طور سے حل کر دیتا ہے بعض خوارقِ عادات اور کرامات کا جو تذکرہ کتب میں درج ہے۔ انکے متعلق ہمارا کسی طرح سے بہن

چون و چرا کرنا ہی اچھا ہے یہ ظاہر ہے کہ روح کے کسی مدارج
 بین - جن میں ایک وہ مرتبہ ہے جو قربِ نوافل کی بدولت حاصل
 ہوتا ہے - اب اُس پایہ کے لوگ شاید بصدقِ الصادق
 کالمعدوم ہوں تو ہوں گے -

بد نصیبی کے عجب تاثیرات اور تماشے ہیں کیا کہوں کہ بڑے
 بڑے نجومی جن کو دم و دعویٰ تھا اپنے احکام اور اخبار پر اُن
 لوگوں نے بھی اسکی صحت کی خبر ہی نہیں دی - بلکہ یہ سمجھتے
 جا رہے تھے کہ ایسے سے دعویٰ کئے گویا خدائی ساری اُنکے
 ہاتھ میں ہے - اور یہ نعوذ باللہ زمین پر بیٹھکر آسمان کی خدائی
 کرتے ہیں - سچ ہے کذب المنجمین برب لکعبۃ بڑوں
 کی بات بڑی ہوتی ہے -

میں اپنے احباب سے کیا کہوں کہ اسکی بیماری نے مجھکو فرط
 محبت سے کیسا دیوانہ بنا دیا تھا کہ میں اپنے سے باہر تھا استغفر
 اللہ ربی جس نے جو تدبیر بتائی اُسکے کرنے سے دریغ نہیں کیا
 ٹونا ٹوکھا - متتر - متتر تعویذ - فلیتہ - چلہ - جاپ - خیرات - رُو سُو

سیارگان وغیرہ وغیرہ سب کچھ اُسکی صحت کی خاطر کیا مگر

خود غلط بودا پختہ ما پنداشتیم

خدا کی باتیں خدا ہی جانے۔ ہزار کچھ ہو۔ والتدربہ خدا نہیں
ہو سکتا اگر کسی خاص موقع پر کسی بزرگ سے کوئی خاص بات ہوگی
تو اُس کی ذات کو کوئی اسپین دخل نہیں بلکہ وہ سب سبب کی
طرف سے سمجھنا اور یقین کرنا عین ایمان کی دلیل ہے۔

عقل کی دو پین لگا کر دیکھتے سے معلوم ہوتا ہے کہ فی زمانہ

وہ دریائے وحدت و معرفت کے قطرے ہیں۔ جو

دریا میں ملکر دریا کی قوت حاصل کر لیں۔ اور بصورتِ دریا جو کام

دریا کا ہے وہ کہ گزرین ایسی حالت میں وہ قطرہ قطرہ نہیں

سمجھا جاتا۔ اس لیے کہ دریا کی ذات میں بیوست اور ایک جسم

ہو گیا تو اسکو اب سمندر ہی کہنا پڑیگا۔ کیا خوب کسی نے کہا ہے

یون فنا ہو خدا کی ذات میں تو

تجھ میں بالکل خودی کی بو نہ ہے


فقرا کا ایک گروہ مقدس اور راست باز کیا ہندو اور کیا مسلمانوں

میں جو اب تک نیک نام تھا ایسے ہی ابواب سے بدعتیوں کے نزدیک انسوس ہے کہ معرض زوال میں آکر بدنام ہو چلا ہے اللہ تعالیٰ اپنا فضل کرے۔


نالہ بلبل شنید تو سنے مدہن میں کر

اب جگر تھام کے بیٹھو مری باری آئی

برابر نو مہینے بچہ کی علامات کا سلسلہ جاری رہا بیمار سے تیاروار کی حالت میں زیادہ الجھن پیدا ہو جاتی ہے۔ احباب اسباب کو اچھی طرح سمجھ کر سکتے ہیں کہ دل امیدوار کی ساری امید و نگاہ اور مدار جس پر ہو۔ اور بلحاظ رواج خاندان اور قوم کے جس کا وجود و سوا بدخواہان خاندان اور مخالفین کے بعد از خرابی بسیار نعمت غیر مترقبہ سمجھا گیا ہو۔ اور جسکے سر پر خدا کی جانب سے کلہریت کا تاج رکھا گیا ہو۔ اور وہ بیٹا جسکو باپ کے داندہ سینہ اور دل مجروح پر مرہم رکھنے والا ہنہین ملکہ قدرت نے خود مرہم بنا کر پیدا کیا ہو اور چوہر پستان حال اور فرزندوں کے غم کے بیمار باپ کا مسیحا بن کر آیا ہو۔ اُسکا دل فراق درد مند

باپ کس دل سے اٹھا سکتا ہے۔ جس باپ کے تار یک گھر کا
 روشن کرنیوالا آفتاب اور جس باپ کی شبِ عم کا مہتاب۔
 جس باپ کی اُجڑی ہوئی بزم کی شمع۔ جس باپ کی برباد شدہ بستیاؤں
 کا آباد کرنے والا۔ جس باپ کے تارج شدہ ملکِ دل کا
 مالک۔ جس باپ کے خزانِ رسیدہ باغ کی بہار۔ جس باپ کی
 آنکھوں کا نور۔ جس باپ کے دل کا سرور۔ جس باپ کی قوت
 کا سرمایہ جس باپ کے تختِ حکومت کا پایہ جس باپ کی
 دولت کی گنجی۔ جس باپ کے فرقِ اقبال کا  جس باپ
 کی عزت کا طرہ۔ جس باپ کے گلے کا بار۔ جس باپ کا قوتِ ^{نار}
 جس باپ کے سر کا سہرا۔ جس باپ کا عصاے پیری۔ وارِ
 جائز۔ کلان اور جانثینِ صادق۔ قدرتاً۔ فطرتاً۔ رواجاً۔ شرعاً۔
 شائستراً مسلم ہو اس عالمِ مثال میں چند روز کے لئے آفتاب
 کے مانند طلوع ہوتے ہی قبل از وقت غروب ہو گیا ہو۔ اُسکے
 باپ کے دل کی حالت کیا کچھ ہوگی۔

دوستو! کیا وہ باپ انسانِ بہین جسکو بیخِ نہ ہو اہو۔ کیا اُسکا

جسد یعنی کا بعد عصری پتھر کا ہے جو پامال ستم نہ ہو گیا ہو اور جس کا
گھر ماتم کدہ نہ بنا ہو۔ اور چکے گھر کے آسمان کا ایک روشن
ستارہ نہ غروب ہوا ہو۔ ہاے جب وہ باپ ہزار حسرت
دارمان امید کی صورت دیکھ کر پھر ایک چشم زدن میں الا آن
کماکان تا امید ہی کے ساتھ مقابل ہو جائے تو کیا اس کی
زندگی ہمدوش اجل ہونا نہ چاہتی ہوگی؟ کیا خواب و خوردِ عجم
نہ ہوسے ہونگے؟ کیا اُسکا دل تیر حسرت کا نشانہ نہ بنا ہوگا؟
کیا اُسکا جگر  کی بہار سے رشک گلستان نہ ہو اہوگا؟
کیا اُسکی ہنکھہ اشکِ خونین کے جوش سے خونبار نہ ہوئی ہوگی؟
کیا اُسکا دل مرغِ نیم بسمل کی طرح خاک پر تڑپنے کو معراجِ عروج
نہ سمجھتا ہوگا؟ کیا اُسکا جگر آتشِ عجم سے آتشکدہ خلیل کا رنگ
نہ اڑاتا ہوگا؟ کیا اُسکے لب صرف نالہ و فریاد ہنوسے ہونگے؟

تن ہمہ دانع دانع شد پینہ کجا کجا نفم

ہاے آصف پر شاہ تو اپنے باپ کے کلیجے پر اڑتا لیس
برس کی عمر میں نوان دانع دیکر اپنی یادگار کی مہر کر کے فراق

دائمی کی دستاویز دے گیا۔ اسے آرام جان۔ تو اپنے باپ کے
 دل کی راحت کو پریشانی کے حوالے کر گیا۔ تو اپنے باپ کے
 دل کو نشانہ پیکانِ الم بنا گیا تو نے اپنے باپ کے گلے کو داغوں
 کی سوزش سے جلا دیا۔ تو اپنے باپ کی پر نور آنکھوں کی تپلیوں
 سے نوز اٹلے گیا تو نے اپنے باپ کی قوت بازو کو توڑ کر جس
 کرویا۔ تو نے اپنے باپ کی کمرہت توڑ دی۔ تو نے اپنے باپ
 کے گھڑ تلج اولاد سے برہنہ کر دیا۔ تو نے اپنے ماں کے ساتھ
 اے بیٹا وہ کام کیا کہ ساری دنیا دشمن ہو کر اگر چاہے میرے باپ
 کے اُس دل کو جو صبر کا کوہ تکین۔ انگشتری ایمان کا لگین۔ بازارِ
 معرفت کا یوسف۔ میخانہ حقیقت کا پیر معان۔ طریق توکل کا خضر
 ہے پریشان کروے۔ اور بے قابو کروے۔ طفل کی طرح
 مچلاوے برق کے مانند تڑپاوے۔ پنبہ کے مثال جلاوے۔
 خس کی طرح اڑاوے۔ اہ اپنے مرکز سے ہلاوے تو سجدے
 عزوجل ناممکن محض تھا۔ مگر اے میرے چاند سی صورت والے
 تیری او اسے دلربا بنانے جو ایک جھلک دکھا کر ابر میں آفتاب

کی طرح روپوشی اختیار کی۔ نہ صرف اُسکے دل کو ہلا دیا بلکہ اُسکو
زندہ درگور کر دیا۔

نوحہ و وفاتِ حسرت آیاتِ برخوردارِ آصف پر شاد

میرے معبود میرے پشت پناہ	تیرے قربان سے مرے ہند
راہ کیسی ہے دلنوازی کی	داہ رے شان بے نیازی کی
سہا کسی طرح دل کو ہوت سکین	کوئی شادان ہے کوئی ہر گلین
بانو کوئی سبب نہوا کوئی	شاہ کوئی سے تو گدا کوئی
عشق سے ہے کسی کا دل تپا پ	نشہ سے ہے مست خراب
کوئی سمجھا ہے زندگی کو بقا	حسن پر ہے کسی کے کوئی فدا
کوئی عقبی کی راہ کا معروف	کوئی دنیا کے کام میں مصروف
سو سے مذہب کسی کا ماٹل جی	کوئی دولت کے دام کا قیدی
کوئی مجو خیال حورو قصور	کوئی میخانہ کے خار میں چور
کوئی مسجد میں کرتا ہے ہو حق	کوئی بتخانہ میں ہے طالبِ حق
سنگِ اسود کا کوئی دل سے فدا	کوئی بت بھی کو جانتا ہے خدا
کوئی ناقوس کی صدا پہ نشار	کوئی دیتا اذان ہے پانچون بار

اور زنار اُس کا رشتہ جان
 مفلسی کا کوئی بنا پیوند
 خاک کوئی اڑا سے پھرتا ہے
 کوئی فرما دے کی طرح مفتون
 کوئی کھاپی کے بنگیا مسٹنڈ
 فوج کا کوئی ہے سپہ سالار
 کوئی بیوہ کا دل سے شیدا
 کوئی دل سے بہن یہ ہے لٹو
 جانتا ہے اُسی کو باغ و بہار
 کوئی سمجھے ہوئے ہے نیکیت
 شرع کی راہ کا کوئی شاطر
 کوئی رہ رہ رہہ طریقت کا
 کوئی دونوں جہان سے امین
 اور اس دور آسمانی مین
 ہر گئے راست رنگ و بوے و گر

سب کے پھیر میں یہ سرگردان
 کوئی قارون سا ہے دولت مند
 کوئی طرہ لگاے پھرتا ہے
 کوئی لیلے کے عشق میں مجنون
 بانگین پر کسی کو اپنے گھمت
 کوئی جاہ و حشم کا دل سے تار
 کوئی مان باپ پر ہے دل سو خدا
 کوئی بھائی کا قوت بازو
 کوئی اولاد پر ہے دل سے تار
 کوئی کمل میں اپنے آپ ہوسٹ
 کوئی توحید کا خدا کی مقرر
 کوئی رہبر رہ حقیقت کا
 کوئی شاعر کوئی ہے صاحبِ فن
 الغرض اس جہانِ فانی میں
 کبھی خالی نہیں ہے کوئی بشر

<p> کیسی نیرنگی ہے مرے آقا ہے سزاوار تجکو وارانہ ایک مین ہون کہ میقرا ہون مین ایک مین ہون کہ گھر ہوا برباد میتہ کو اشکون سے اپنے دھوا ہون ایک مین ہون کہ ہون بجالی تباہ آگ پر صورت سپند ہون مین کس سے تیرے سوا کروں فریاد نوہی سوراخ مین سفینے مین ایک سے ایک بڑھکے ہر جانگاہ بے نیازی ہے کیا تری مولی ہاے برباد ہو گئی مری خاک شام سے صبح بیقرار می مین سوزش اس مین مرے خدا ہی ہوا اسکو جانا تک فضل عزوجل </p>	<p> کیسی قدرت ہے تیری اے مولا سب تماشہ ہے تو تما شانی ایک مین ہون کہ دلگاہ ہون مین ایک مین ہون کہ دل مرانا شاد ایک مین ہون کہ روز روتا ہون ایک مین ہون کہ لب پہ ہر مرے آہ ایک مین ہون کہ دھمت ہون مین غم سے فرزند کے ہے جلنا شاد داغ نوہین الہی سینے مین داغ پر داغ یا الہی پستہ داغ دختر ہین چار اسکے سوا گل صد برگ ہے دل صد چاک عمر کھٹی ہے آہ و زاری مین آخری داغ سب سے بڑھکے ہوا اسکو سمجھے ہوئے تھا سب کجا بدل </p>
---	--

آٹھ فرزند جب کہ پہلے مٹے
 صبر کر کے مین چپ رہا واللہ
 نہ تو شکوہ نہ کچھ شکایت کی
 کی نہ مین نے کسی سے بھی فریاد
 رہا رضی رضا پہ مولے کی
 ہرزہ گردی سے کر لیا پرہیز
 کسی جوگی سے یا مشائخ سے
 اور نہ ان سے دعا کی خواہش کی
 توبہ توبہ مرے خدا توبہ
 سب نے بہتیرا مجھ کو سمجھایا
 جاؤ مانگو کسی ولی سے مدد
 توبہ کی مین نے اور کیا انکار
 فقرا نے بھی بعض مجھ سے کہا
 مان طلب کر ترا جو جی چاہے
 ہوں فرزند اگر تیرے خدا

اور پیوند خاک جب کہ مجھ سے
 صبر سے میرے ہے خدا آگاہ
 کہ یہی راہ ہے طریقت کی
 اور چاہی نہ غیر سے امداد
 نہ شکایت کسی سے اصلا کی
 تھی قناعت کی پاس دستاویز
 نہ کہا مین نے مجھ کو بیٹا دے
 نہ دلی خواہش کی
 راز دل سے مرے توبے آگے
 اور یاروں نے مجھ سے ایسا کہا
 ما برائے جو ہے دلی مقصد
 اور کہا دل سے توبہ استغفار
 چاہے تو اپنے درد کی جو دوا
 شاد ہو اور مراد ہم سے لے
 پھر نہ درویش بہکو تو کہتا

پر نہیں ہے کبھی یہ عادتِ شاد
 اور بن جاؤں بندہ کا ممنون
 کب یہ بندے کی ایسی عظمت ہے
 گو کہ بندہ نہیں خدا سے جدا
 خاک کا کب بھلا یہ رتبہ ہے
 معجزے کو بھی حق سے ہو رونق
 بزمِ وحدت کی شمع ایمان ہوں
 جو محقق ہیں انکا پیارا ہوں
 نہیں ہوتا میں اپنی حد سے برون
 ہے توکل ہی انتظامِ مرا
 ہے خلاصہ یہ جسکی موجودات
 جس نے ڈھونڈا اسی نے پایا ہو
 زیرِ حکم اُسکے ہیں تمام امور
 کفر و اسلام دونوں خوش منظر
 اُسکے جلوے سے اک تھیر ہے

عرض کی میں نے ہے بجا ارشاد
 غیر سے اپنی التجا میں کروں
 کب یہ بندے میں ایسی قدر ہے
 بندہ بندہ ہے اور خدا سے خدا
 پاس حفظِ مراتب اچھا ہے
 جانتا ہوں کہ ہے کرامتِ حق
 نہ تو ہندو نہ میں مسلمان ہوں
 نہ ہوں کافر نہ میں ~~نہ~~ ہوں
 میں موحد ہوں اور عارف ہوں
 صبر کرنا ہی بس ہے کامِ مرا
 مجکو کافی ہے اک خدا کی ذات
 وہی ہر رنگ میں سمایا ہے
 ہے محیط اُسکے سب جگہ پر نور
 دیر و کعبہ یہ دونوں اُسکے ہیں گھر
 کہیں دریا کلاہر کہیں در ہے

اعتقاد اپنا کچھ ضعیف نہیں
 الغرض میں نے بعد عجز و ادب
 جب ہوا مجھ پہ فضل مولیٰ کا
 میں نے منہ مانگی اپنی پائی مراد
 شکر اللہ کہ بیٹا حق نے دیا
 نام اُسکا تو سب کو ہو گا یاد
 کیا کہوں میں وہ کیسا خوشرو تھا
 تھامہ خاندان چندر لال
 میری آنکھوں کا نور دل کا سرد
 الغرض اپنے اور پرائے سب
 جو عدو تھے مرے ہوئے ناشائستہ
 آپ ہی آپ مرے حساد
 دوست جتنے تھے دیتے تھے وہ دعا
 بد و عادی تھے اور جلتے تھے
 ہوئے آمادہ رنج دینے پر

چھوڑ دوں حق کو تو شریف نہیں
 نہیں چاہا کسی سے بھی مطلب
 بن گیا کام ایک دم میں مرا
 دلِ ناشاد ہو گیا و نشاد
 جبکہ وہ مہربان مجھ پہ ہوا
 لفظِ آصف کے بعد تھا پر شاد
 دلربائے پر تھا دلجو تھا
 باغِ شاد کا ایک تازہ نہال
 دلِ مادر تھا دیکھ کر مسرور
 ہوئے مجھ سپاسِ رحمتِ رب
 حسد اور رشک اٹکا تھا جلاؤ
 باغِ دل اُنکے ہو گئے برباد
 جتنے دشمن تھے روزِ صبح و مسا
 کفِ افسوس اپنا ملتے تھے
 مستعد تھے وہ جان لینے پر

<p>جو سراسر بُرا تھا بچا تھا قبلِ سعدی کو ہے ہمیشہ فروغ مقتضائے طبیعتش اینست ہوا خورمی کے واسطے بھیجا واسے برباد میرا خانہ ہوا میں ادھر فکر سے ہوا بیچار تھا مرض میں کبھی کبھی کم و بیش ڈاکٹر ہنٹ کا علاج رہا نہیں اس میں ذرا بھی بہتر و شگ چاہے ہو جائے خلق کی سب ہوا لیکن بڑھی پریشانی پیدر لیغ اسکودل میں نے کیا نہ کبھی میں نے کی کسی و اللہ روز ہوتے تھے رات دن یہ سبھی تھا میں طالبِ وہ سب کے مطلوب</p>	<p>خبط اُن کو یہی سما یا تھا یہ مثلِ سچ ہے کچھ نہیں ہو دروغ نیشِ عقرب نہ از پے کین است خیر سے تین ماہ کا وہ ہوا ہا کے یہ بھیجنا بہرہ نہ ہوا تیسرے روز سے ہوا بیمار نو ہینے رادوہاے فریش دوا درمن کا جب نہ مال ہوا سہی کی اُسے اک رات نے تک وہی ہوتا ہے چاہتا ہے جو رب بعد اُسکے علاجِ یونانی اور اُسکے سوا جس نے کہا یعنی خیرات و فذیہ اور صدقہ گنڈے نقویہ اور فلیتے بھی کوئی چھوٹا نہ سا لک و مجذوب</p>
---	--

چھان ڈالا تمام شہر و کن
صرف طالب ہوا دعا کے لیے
یہی کہتے تھے بچ رہیگا ضرور
اس سے بھی بڑے دعویٰ کرتے
بلکہ عموماً غلط تھے قول دروغ
سارے ملاحظہ آتے تھے
میرے مشرب کے خلاف کیا
کوئی دل میں ہو س زمین زرخیز
مجھ کو منظور اس کا جینا تھا
دل سے مقصود اسکی صحت تھی
اس طرف سال ایک پورا ہوا
آرزوئیں جو تھیں ہوئیں برباد
اب کہو دوستو کون کیا میں
موت آتی نہیں کہ مر جاؤں
گو دسے مان کی قبر میں سو یا

پھر اہراہ و کوچہ و برزن
تا کہ اللہ اسکو صحت دے
کرتے تھے دلو میرے وہ سرور
ہاتھ کاٹوں پہ وہ نہ دھرتے تھے
نہ کسی نے بھی پایا اسین فروغ
اسکی صحت کی قسمیں کھاتے تھے
میرے مذہب کے خلاف کیا
کی کسی امر میں زمین نے کمی
میرے دریا کا وہ سفینا تھا
مغسی کی مری یہ دولت تھی
چھوڑ کر سب کو وہ اکیلا گیا
ہو گیا شاد و فستنا شاد
کچھ تو بولو کہ اب کہوں کیا میں
ہے محال اب کہ اسکو پھر پاؤں
باپ مان کے جگر کو داغ دیا

<p> کیا کہوں کیا ستم یہ مجھ پہ ہوا نہیں طاقت زبان سے کہنے کی ہاں بہر حال صبر کرنا ہے مار کر ڈاڑھیں خوب ساروؤن خاک پر گر کے ہاے لوٹوں خوب خاک کو لیکے اپنے سر پہ ملوں غم کلیجے کو کھائے جاہ ہے رہ نوردی کا ہے جنوں سر میں خون پیتا ہوں خون بہاتا ہوں مثل آئینے کے تھیر ہے کیا ہوا دل کو حال یہ کیا ہے تابہ محشر محال ہے ملنا گھر کے گھر ہو گئے اسی سے تباہ مان سے دختر کو کر دیا ہے جدا اور بیٹی کو پیاری مان کا الم </p>	<p> آسمان ہاے مجھ پہ ٹوٹ پڑا نہیں اب تاب غم کے سہنے کی صبر کرنا ہے جسے کرنا ہے جی میں آتا ہے خوب سر پیٹوں مرغِ بسمل کی طرح تڑپوں خوب جیب و دامن کو اپنے چاک کروں خود کشی کا خیال آتا ہے جی بہلتا نہیں ہے اب گھر میں بھوک ہوئی ہے غم کو کھاتا ہوں رائدن اُسکا ہی تصور ہے نام اُسکا وظیفہ میرا ہے موت ظاہر کی ہے فراق ایسا اس سے پیغمبروں نے مانگی نیاہ باپ کو اسنے غم پر کا دیا دیا بیٹے کو اس نے باپ کا غم </p>
--	---

اور بی بی کو اس نے ہیوہ کیا
 بھائی بیٹوں میں تفرقہ ڈالا
 لیکن اسمین بہانہ بین گنج کو گنج
 زندگی کا یہی ہے ایک کمال
 آدمی ان سے جب نکلتا ہے
 درد عشاق کی یہی ہے دوا
 بات یہ ایک ہے اسے پہچان
 ہوگا ویران گھر ترا آباد
 مل نہ اصلا کبھی کھٹ افسوس
 ذات پر رب کی توجہ و سار کھ
 تیرا جی چاہے جو وہ پائے گا
 لاکھ دکھو نظر نہ نہیں آتا
 سب روپوش اب ہوا افسوس
 ہوگا دالہ بان مگر ہوگا
 ہوشن تمکو ذرا سے سوچو تو

ویا شوہر کو رنج بی بی کا
 دوست کو دوست چھڑا کے رہا
 ہے بظاہر اگرچہ موت کا رنج
 یعنی کہتے ہیں سب اسی کو وصال
 قطرہ دریا سے جا کے ملتا ہے
 تھا مشبہ جو پھر منترہ ہوا
 سچ یہ ہے گل من علیہا فان
 ہے محقق اگر تو شاد ہو شاد
 کبھی ہونا نہ دل سے تو مایوس
 جان جب تک رہے تمنا رکھ
 وہی کام آیا اور آئے گا
 لیکن افسوس وہ نہیں ملتا
 جو تعین تھا منگیب افسوس
 اور صورت میں جلوہ گر ہوگا
 ذات کو کب فنا ہے سوچو تو

حق ہے یہ بات میری نل ہوسنو
 پھول ہر باغ میں مہکتا ہے
 جو ہے باقی نہیں ہے اُسکو فنا
 رنج و غم چاہیے نہ اس سے زیادہ
 یہ جو نعمت تھی تجھکو اُس فودی
 تجھکو کیا کام اس سے کیا سروکار
 رکھ جائے قدم براہِ صفا
 نہ نکال ایک آنکھ سے آنسو
 یعنی اے شاد جب سپاہی ہے
 کہتے ہیں لوگ تجھکو مرو لیتے
 باغِ وحدت شہرا بخانہ ترا
 چاہے زندہ رہے کوئی کہ مرے
 صبر کر صبر کبریا ہو خوش
 اس سے بڑکے ہے اور کون خوشی
 کراطاعت ہمیشہ آقا کی

ہے تغیر فقط یہ صورت کو
 نور ہر رنگ میں چمکتا ہے
 ہے فناسب کو اور اُسکو بقا
 بس بس لے شاد اب نکر فریاد
 اُسکی حکمت کو جانتا ہے وہی
 ملک کا اپنی ہے وہی مختار
 تو بھی ملک اُسکی اور سب دنیا
 شکر کر اُسکی نعمتوں کا تو
 قوم کا اپنی تو جو کھتری ہے
 اور رکھتا ہے عارفانہ طریق
 اور مذہب ہے صوفیانہ ترا
 چاہیے تجھکو یہ کہ صبر کرے
 شکر کر شکر تا خدا ہو خوش
 یکے ساتی سے جامِ وحدت پنی
 رہ تو راضی رضا پہ مولیٰ کی

دل بیا رو بکار دست رہے	پھر جو جی چاہے بس خدا سے لے
چھوڑ ہرگز نہ تو طریقت کو	جان لے اپنی تو حقیقت کو
یہی معراج ہے یہی ہے نجات	لاکھ باتوں کی ہے یہی اک بات

درود وقت کر اسی کا تو
وحدہ لا الہ الاّٰہو

تیرہویں شب ماہ صفر کی

اے تیرہویں شب ماہ صفر کی۔ اگلے سال تیرا خیر مقدم اگر چہ ساری دنیا نے منایا ہوگا۔ جسمین میں بھی حصہ لیے ہوئے تھا۔ مگر افسوس مجھے یہ معلوم نہ تھا کہ اب کے سال تیرا خیر مقدم میرے لیے بد نصیبی سے نامبارک ہوگا۔

اے تیرہویں شب ماہ صفر کی۔ سال گزشتہ تو ہی تھی کہ تیرے خیر مقدم کی بدولت آصف پر شاد تو لد ہوا تھا۔ تیرے ہی خیر مقدم کی برکت تھی کہ شاد کی اُجڑی ہوئی بستی از سر نو آباد ہوئی تھی۔ خانہ بیچراغ اول روشن ہوا تھا۔ باغ خزان رسیدہ تیرے

خیر مقدم کی برکت سے سرسبز ہو گیا تھا۔ خاندان چند ولال کا
 مہتاب طلوع ہوا تھا۔ بڑے اربانوں کے ساتھ تیرے آئندہ
 یعنی اس سال کے خیر مقدم کا انتظار تھا اور یہ امید قومی تھی کہ ابکے تیرے خیر مقدم
 نہایت شادی اور شادمانی کے ساتھ منایا جائیگا۔ آصف پرشاد کی
 سالگرہ کی خوشی منائی جائیگی۔ والدین کی دلی شادمانی معراج کے درجہ تک پہنچی
 تھی سالگرہ کی تیاریوں کے لیے اربانوں کا ہجوم تھا۔ یہ خیال
 کیا گیا تھا کہ آجکے روز نہایت تکلف اور دھوم دھام کے
 ساتھ گھر سجایا جائیگا مہمان اپنے قدم میمنت لزوم سے گھر کو
 رشک ارم بنائیں گے۔ گھر والے میزبانی کے لیے کمر بستہ
 ہو کر اپنے معزز مہمانوں کی خدمت گزار میمنہ مصروف ہونگے
 درو دیوار شادمانی کی برکت سے پر نور ہونگے روشنی سے
 گھر بقیعہ نوز بنے گا۔ پھولوں کی مہک سے عندلیبان چین
 گلستان کا دہوکا کھا کر مستانہ وار جھومتے ہوئے مکان کے
 درو دیوار پر بیٹھے چہچہاتے ہونگے اور اپنے نعمت ہائے
 دلفریب سے مہمان اور میزبان دونوں کو باغ بلع کر دیں گے

جہان میزبانوں اور صاحب خانہ کو مبارک باد دینگے۔ اور مبارک
 سلامت کا جواب پائیں گے۔ مسندزترین دوٹھا کے لیے بچھائی
 جائیگی۔ تاکہ اُسپر جلوہ افروز ہونے کے بعد سالگرہ کی رسم ادا
 کی جائے۔ میراثین مبارکباد کو سُرہلی آواز میں ادا کریں گی۔ نامین
 والدین اور سالگرہ کے نوشتہ کے قرا بتدارون کو بدہائی دیکر
 اپنا انعام پائیں گی۔ لولیان شوخ و شنگ اپنے نکھار بناؤ سنگار
 سے پر یوں کے جھکڑے کی طرح پرا جا کر مبارکباد کا گرد والدین سے
 معقول صلہ پائیں گی۔ نوشتہ کے والدین نوشتہ پر سے روپے اور
 اشرفیان ہی چھا کر کر کے نائون اور میراثنون کو بیل کا صلہ ہی
 نہ دینگے بلکہ سکو بقدر مراتب انعام اور سمدھیوں کو متبول دین گے
 اور ملازمین اور ارباب نشاط میں انعام تقسیم ہوگا۔ اسکے بعد
 والدین اپنے تخت جگر نور نظر۔ دلبند جگر پوند کی خوشی سے بلائیں
 ہی نہ لیں گے بلکہ ہزار جان سے تصدق ہونگے۔ اور اپنے ولی
 ارمانوں کو جو جنت خفتہ کی طرح سوتے پڑے تھے جگائیں گے۔
 مگر واسے اسے تیرہویں شب ماہ صفر۔ گوون آج وہ نہ سہی

پراج تو وہی تاریخ ہے کہ آصف پرشاد جسکی سالگرہ ہونیکی تاریخ
 تھی اُسکی عمر کی آخری سالگرہ ہوگئی۔ اب کوئی گرہ اور نہ پڑے گی۔
 ایک سال ہی میں عمر طبعی ختم ہو چکی۔ آج وہی تو ہے کہ تیرے
 قدموں کی بدولت جو بستی آباد ہوئی تھی پھر اُجڑ گئی۔ گھر کے
 آسمان کا ایک نیرتا بان عزوب ہو گیا۔ باغ چند لال کا گل سبز
 نذر دست برو خزان ہو گیا۔ گلزار رشک بہار صحرا سے خار
 زار ہو گیا۔ جس خادمانی کے ساتھ اس سال تیرے خیر مقدم
 منانے کا انتظار تھا اُس سے زیادہ رنج و غم کیسا تھے تجھے دیکھ
 سے ہیں آنکھیں پر غم ہیں۔ ہاتھ سینہ کوبی میں مصروف ہیں
 دل ایک طرف ماتم کرتا ہے۔ جگر ایک طرف ڈار میں مارتا
 ہے۔ لب سے آہ میا ختم نکلتی ہے۔ نالہ تیر بنکر چرخ گردن
 کے پار ہو جاتا ہے شاہانی ایک طرف گوشہ خانہ میں سوگوار
 ہو کر ماتم میں مصروف ہے سالگرہ کی تیاریوں کے عوض
 میت کی تیاری ہو رہی ہے ہار اور سہرے گوندہ کر لائیکے
 عوض پھول میت پر چڑھانے کے لیے لائے گئے ہیں۔

بیش بہا رنگین جوڑا نوشتہ کو پہنانے کے عوض دو ہاتھ کا کفن
 سادہ سفید لایا گیا ہے۔ گھر سجانے کے عوض گورگھدوائی
 جا رہی ہے مسند زین کی عوض خاک کی مسند ہوگی۔ والدین کے
 ارمان اُس میت کے ساتھ قیامت تک لوری دیکر سلاتے
 رہیں گے۔ مہان ضرور آئے ہین مگر اُنکے چہرہ پر وہ خوشی
 نہیں۔ وہ نور نہیں وہ فرحت نہیں وہ چہل نہیں۔ سب کی
 صورتیں غنچہ پڑ مردہ کی طرح کہلائی ہوئی آنکھیں قدحِ مل کی طرح
 ڈبڈبائی ہوئی۔ گھر والے میزبان مہانوں کے استقبال اور
 میزبانی کے لیے بستر آمادہ اور مستعد اور کمر بستہ رہنے
 کے عوض اُنکو یہ بھی خبر نہیں کہ کون آیا کون گیا۔ بلکہ اُنھیں
 اپنی ہستی کی بھی خبر نہیں کہ زندہ ہین یا مر گئے۔ گھر روشنی سے
 پر لوز بننے کے عوض چار طرف اندھیرا ہے۔ کہین کہین
 چراغ روشن بھی ہے تو داغِ جگر کی طرح جل رہا ہے۔ بزم
 سُونی پڑی ہے شمعوں کو موقوفی کا پروانہ مل چکا ہے۔ مہان
 پیارے آصف پر شاہ کی دُکھیاری مان کو مبارکباد دینے کے

عوض تعزیت ادا کر رہے ہیں۔ کوئی آتش پونچھتی ہے۔ کوئی ہمدروسی کرتی ہے۔ کوئی خود بھی تاب غم نہ لاکر رو دیتی ہے۔ سب کے سب ہمدروسی میں مصروف ہیں۔ ان مہمانوں کے علاوہ میراثین۔ اربابِ نشاط اور احبابِ خویش و اقارب جو جو لوگ ساگرہ کی تقریب کی مبارک رسم میں بہر ارشادمانی عمدہ عمدہ رنگین لباس پہن کر شریک ہونے والے تھے آج وہ سب کے سب۔ ماتمی لباس میں سمیت کے ساتھ آخری سواری کے جلو میں شریک ہونے کو آئے ہیں۔ دو ٹھکانے پر بیٹھنے کے عوض گورین خاک کی مسہری پر آرام کریگا والدین سیم و زرنچا اور کرنے کے عوض گوبر اشک دار نے کیلیے فیاضی کے ساتھ بہا رہے ہیں مگر افسوس ہے کہ ان موتوں کی وہ آبرو نہیں کہ کوئی خوشی سے چن چن کر اپنی گود بھر لیتا بلکہ وہ گوبر اشک کچھ تو دامن میں ہی رہ کر خشک ہو جا رہے ہیں۔ اور کچھ نہایت اضطراب کے ساتھ دامن سے خاک پر گر کر پامال ہو رہے ہیں۔

مان تو اپنے پیارے کی لغزش کے نزدیک ماتم کر رہی ہے۔

زبان حال سننے کہتی ہے مامتا مانکی

کس سے میں جا کے کروں اپنے یاد
 آسمان نے کیا مجھ کو برباد
 مرا پیار امر آصف پر شاہ
 بڑ گئی کیسی الہی امتداد
 میں رہا کرتی تھی ہر دم دلشاد
 پیاری صورت تری آصف پناہ
 کس طرح سے مراد ل ہو گا شاہ
 اتنی ہی کیا تھی مرے دلکی مراد
 کس سو میں چاہوں بھلا اب ادا
 روز ہوتی گئی بیسار زنی یاد
 مٹ گئی گھر کی مرے پون بنیاد
 نہیں ہے میرا جگر کچھ فولاد

ہاے کیا جو رہے کیسی بیدا
 دن دہاڑے میں لٹی اے لوگو
 دے گیا داغ مرا لختِ جگر
 ایک دم میں ہوئی پامالِ جفا
 مجکو معلوم نہ تھا غم کیا ہے
 ہو گئی میری نظر سے اوجھل
 کس طرح دیکھو گی تجکو بیٹا
 اتنی ہی کیا تھی بھلا عمر تری
 کون فریاد کو پہنچے گا مری
 نو ہینے رہا بیمار فریشس
 اس آئی نہ دوا اور نہ دعا
 کس طرح صبر کروں اب بیٹا

<p>ایک اک بھارت سے حق میں صیاد ہو گئی کیسی یہ اُلٹی روداد باقی جتنے تھے وہ سب بھو حشا زندگانی کی تھا تو میری مراد دل ہی دلمین وہ رہا کرتا تھا شاد کہیں اس دام سے ہو جلد آزاد لے مے رشکِ قمر حور نر زاد ہو کہیکو نہ فراتی اولاد</p>	<p>بنگئے تھے ترے سب تمن جان کیا کیا امان تھے دل میں میرے دوست دو چار تھے تیرے بیٹا نخل امید کا پھل تھا میرے دیکھتا تھا جرتھے باپ ترا اب تو وہ دامِ الم میں ہے اسیر ہے مے واسطے یہ داغِ دنیا سب بڑھ کر یہ جہان میں ہے عزیز</p>
---	--

تیری درگاہ میں ہوں فریادی
 سن لے اللہ مری تو فریادی

اور خاک پر لوٹ رہی ہے۔ باپ جسکی تمنا تھی کہ اپنی جان کو اپنے
 پیارے پر سے تصدق کرے وہ کون باپ ؟ درو مند غمِ غضیب
 اطمینان کو خون کر نیوالا۔ حسرتوں کو جمع کرنے والا۔ نا امیدی
 کا دوست۔ امید کا دشمن۔ تخلص شاد مگر دل ناشاد کشن پشاد
 کہان ہے۔ اُسکا مگر میں پشائین۔ زندہ ہے مگر زندہ درگور ہے

گھر میں نہیں گردنش نوردی میں مصروف ہے۔ حسرتوں کو جمع کرنے والا نہیں مگر حسرتیں اُسکے دامن کے ساتھ لپٹی ہوئی ہیں۔ ناامیدی کا خواہاں نہیں۔ مگر وہ اُسکے ہمدوش۔ امید کا طلبگار ہے۔ مگر سخت بیقرار ہے گھر بار رکھتا ہے۔ مگر خانہ بدوش ہے۔ ہوش و حواس ہیں۔ مگر مجنون کا ہرنگ ہے عقل رکھتا ہے مگر اُسکو کھو دیا ہے۔ صابر ہے مگر غم تازیانے مار مار کر زمین پر لٹا رہا ہے۔ متوکل ہے مگر محبت قدم کو لغزش دینے پر آمادہ ہو گئی ہے۔ یار و احباب رکھتا ہے مگر تنہائی پسند ہے۔ صبح سے قبل وفات اپنے فرزند دلبند کے پریشان حال ہو کر کسی طرف نکل گیا ہے۔ خدا اُسکے حال پر رحم کرے۔

تہیہ

دوروز قبل وفات کے بچے کا مزاج حدِ اعتدال سے متجاوز ہو گیا تھا۔ کہانسی اس قدر شدت سے تھی کہ دم لینا محال تھا۔ رات اور دن میں دس مینٹ بھی بمشکل آرام لیتا تھا۔ منصف سید

ہو گیا تھا۔ دودھ چھٹ گیا۔ جو اس میں بھی کسی قدر غیر معمولی کیفیت پیدا ہو گئی تھی۔ مجموعی حالت خوفناک ہونے کے باعث مجھے اسکی زندگی سے قطعی باپوسی ہو چکی تھی۔ اس لیے میں نے سرکار میں ایک معروفہ پیش کر دیا جس میں دو ہفتے کی رخصت کی درخواست تھی۔

یوں تو اس نوہینے سے میرے خواب و خور کا انتظام پریشان خاطر ہی کے نذر ہو چکا تھا۔ لیکن شبِ دوازوہم ماہِ صفر ایک عجیب کیفیت میرے دل پر طاری تھی۔ یعنی ہر چند میں کوشش کرتا تھا کہ کسی قدر سو رہوں مگر نیند اچٹ جاتی تھی۔ جہاں نگین بند کین انواع و اقسام کے خیالات خواب میں متشکل ہو کر اپنے بھیانک روپ سے مجھے ڈراتے تھے۔ کبھی تو میں دیکھتا تھا کہ وارڈین مار کر رو رہا ہوں۔ اور کبھی بچہ کی تصویر وہ نظر آتی تھی۔ کبھی یہ معلوم ہوتا تھا کہ کسی نے مجھے بچہ کی وفاق کی خبر دیکر میرا کلیجہ ٹکڑے کر دیا۔ کبھی تا بوت نظر آتا تھا کہ کسی کی میت کی سواری جا رہی ہے۔ الغرض ہجوم و سواس نے

مجھے از خود رفتہ کر دیا تھا۔ اور وہی وسواس اپنی صورت میں کسی کی صورت و معنی کی شہادت دیکر اس بات کو ثابت کرتے تھے کہ جو ہونا ہے اُسکے آثار پہلے ہی سے نظر آنے لگتے ہیں۔ ہر چند میں اپنے وسواس کو دور کرنا چاہتا تھا مگر کیا ہوتا۔ مریض کے حالات ظاہری یقین دلا چکے تھے کہ اس سے نجات نہ ہوگی۔ دنیا کا مسافر ضرور گور کی منزل میں جا کر سستایگا۔ اور علم کی راہ لیگا۔ ٹھیک دو بیچے شب کے وقت نیا خیال پیدا ہوا کہ دو اور من تو سب کچھ ہو رہا ہے زہرہ بی صاحبہ مجذوبہ ساکن تالاب میر جگہ کی خدمت میں حاضر ہو کر اُن سے دعا کر اؤن۔ چنانچہ فوراً سواری موٹر۔ رامپنڈر پر شاد کو جو میرے متعلقین سے ہیں ساتھ لیکر روانہ ہوا۔ منزل مقصود پر پہنچا۔ رات بے شب زندہ دار سبیت بیدار کی طرح جاگتی تھیں امید ہوئی کہ میرا نصیب بھی جاگیگا۔ نزدیک گیا اور کچھ نقد نذر کر کے بیٹھا۔ نہایت منت اور عاجزی سے دعاے خیر کا طلبگار ہوا۔ چونکہ چشم بصیرت رکھتی تھیں اور افشاے راز سردی سے گویا گنگ تھیں۔ کچھ جواب نہ دیا

دوبارہ میں نے متوجہ کیا تب بھی مہر بر لب پایا۔ اللہ اللہ۔
جس اُمید سے ان کی خدمت میں حاضر ہوا تھا۔ اس سوال کا
جواب۔

خوشی معنی دارو کہ درگفتن نمی آید
سے پا گیا۔ لیکن کلیجے کی آگ بُری ہوتی ہے۔ کسی قدر ادب سے
دور اپنے مدعا کو معرض بیان میں لایا۔ اور یہ کہا ”کہ آخر تم لوگ
جب دعا کرنے کے بھی کام کے نہیں تو پھر ہمارے اور تمہارے
مدارج میں کیا فرق ہے“ سر سے ٹوپی اُتار کر قدموں پر رکھ کر
”نتر کھچو تو دعا کرو آخر دنیا میں فیض رسانی کے لیے تمہارا وجود
خلق ہوا ہے یا بت نہ کر بیٹھنے کے لیے“ یہ سن کر کسی قدر توقف
کے بعد ٹھنڈی سانس لی۔ اور نہایت ملامت سے چار طرف
دیکھ کر کہا۔ ”جانتے ہو جائے گی“ ہر چند یہ جملہ انکا اہل غرض
یا ایک ضعیف الاعتقاد کی تسکین کے لیے کافی تھا۔ مگر
میرے دل کو اطمینان نہ ہوا وہاں سے مولانا مولوی محمد
حسن الزمان صاحب کی خدمت میں حاضر ہوا۔ تقریباً شب کے

تین بچے تھے۔ حضرت کے فرزند ارجمند جنکو جوانِ صلح کہنا چاہا
 اسوقت شاید بیدار تھے۔ سوڑکی آواز سنکر ایک خدمتی کو خبر
 لینے کے لیے بھیجا۔ میں نے اپنے آنے کی اطلاع دی حضرت
 کے فرزند تکلیف فرما ہو کر مجکو اپنے ساتھ خواہگاہ میں لے گئے
 حضرت مولانا آرام کرتے تھے۔ بیدار کر کے میرے حاضر ہو چکی
 اطلاع دی۔ حضرت نے سبب دریافت کیا۔ بستر سے اٹھ کر
 بیٹھے۔ میں نے پابوسی کی۔ اور بے اختیار میرے آسودہ
 چشم سے جوش کھا کر گرے۔ حضرت کے آغوش میں پناہ لی۔
 مجھ حاجتمند کی حاجت سے مطلع ہو کر تمیم فرمایا۔ اور رو بقبلہ ہو کر
 دعا فرمائی اور ہم دونوں کو جو اسوقت وہاں حاضر تھے (یعنی
 بندہ عاصی اور حضرت کے فرزند) آمین کہنے کی تاکید کی بہت
 دیر تک آپ دست دعا بلند کر کے بارگاہ شہنشاہ دو جہان میں
 سر نیاز کو خم کیے ہوئے باہ دزاری التجا کی۔ جسکے تقدس اور درو
 کا پر تو ہمارے قلوب پر بھی پڑتا تھا۔ بعد ازاں مجھے بھی ایک
 دعا لکھوا دی۔ اور فرمایا کہ اسکو پڑھ کر بارگاہ بے نیاز میں التجا

کروں۔ اور یہ ارشاد فرمایا کہ انشاء اللہ تم سبچے اچھا ہو جاؤ گے

مایوس شدن بہ ذہبِ ماکہ مست

اس مجلس کے رنگ نے مجھے کسی قدر امید دلائی۔ لیکن دل جو بے قابو ہو چکا تھا۔ وہ بار بار یہ کہتا تھا کہ زہرہ بی کا سکوت خالی از علت نہیں ہے۔ بہر حال وہاں سے حضرت بخاری صاحب مرحوم جو اپنے وقت کے جنید تھے۔ اور بندے کے حال پر نہایت مہربان تھے انکے مزار پر گیا۔ اور بہت دیر تک اپنا حال عرض کرتا رہا۔ جیسے جیسے میں ان بزرگوار کی خدمت میں ملتے جلتے ہوتا تھا بعوض تسکین کے اضطراب کا مقیاس بڑھتا جاتا تھا۔ وہاں سے واپس ہو کر پرباغ میں جہان حضرت داؤد علی شاہ مجذوب کا مزار سے پہنچا۔ پہلے وہاں سے میں نے اپنے مکان کو ٹیلیفون دیا۔ اور کیفیت دریافت کی۔ اسوقت ڈاکٹر محمد حسین اپنی ڈیوٹی پر تھے۔ انہوں نے کہا کہ وہ اسوقت طبیعت کا رنگ کچھ پلٹا دکھایا ہوا معلوم ہوتا ہے بخار میں نعت ہے تنفس زیادہ نہیں۔ یہ چینی بالکل نہیں۔ اجابت بھی ہوئی ہے۔ نبض کے انتظام میں

بھی گو نہ فرق معلوم ہوتا ہے۔

اس کیفیت کے سننے سے کسی قدر امید ہوئی کہ شاید وعلے
سحری تیر ہدف ہونے کو ہے۔

ٹیلیفون رکھ کر مجذوب صاحب کی درگاہ پر فاتحہ پڑھنے
کے لیے جب باہر آیا تو ایک شخص کو دیکھا۔ جس سے میں
پہلے واقف نہ تھا۔ مست متوالا۔ جھوٹا ہوا۔ میرا نام لیکر کہتا
ہے کہ "اے وزیر و کن کشن پر شاد ادھر آہم سے مل۔ کیا کہتا
ہے کہ" اور جو کہتے ہیں "من۔ ہم تیرے ہی لیے یہاں آئے ہیں۔"
میں نے خیال کیا اسوقت اتنی رات کو اس شخص کا یہاں
آنا۔ اور بغیر کسی دریافت کے جھکو پھانکنا مخاطب ہونا عجیب
بہنیں کہ کوئی خاکسارانِ جہان سے ہو۔ نزدیک گیا۔ سلام
علیک کے بعد پوچھا کہ "کیا کہتے ہو، مجھے ساتھ لے کر اس
قر کے قریب گیا جہان محی الدین خان مجذوب آسودہ ہیں جو
نواب مجذوب کے نام سے مشہور تھے۔

جن کا تذکرہ (جذبہ شاد) میں بھی ہے۔ اور میری طرف

مخاطب ہو کر کہا کہ ”یہ قبر میرے مشر اور میرے ہادی کی ہے۔“
 مین نے کہا ”درست ہے کیا ارشاد ہوتا ہے“ اس کا جواب
 دیا کہ ”جلدی کیا ہے ذرا صبر کر دیکھ تو سہی جو زمینہ فرزند تیرے
 ہوتا ہے اسپر تیرے سارے جاتے ہیں۔ کہانتک حفاظت کروں۔“
 ”مگر خیریت ہے دوا اور دوا دونوں چاہئے۔“ اتنا کہہ کر کچھ
 خشک روٹی اور دو تین گُلگُلے نمکین محبو اپنی جیب سے نکال کر
 دیئے۔ مین نے لیکر صرف اسفدران سے کہا کہ ”خیر تو ہر شخص
 اپنے معلومات تک دیتا ہے مگر کچھ نتیجہ بھی ہو تو خیر ایک بات
 اتنا کہہ کر مجزوب صاحب کی درگاہ پر گیا اور فاتحہ پڑھی۔ گہر پہ
 آیا۔ ہر چند جی چاہا کہ جا کر اپنے نوزویدہ کی زہدیت حاصل کروں
 مگر پہلے (مسز بیاگٹ) کو جو اس کی آٹا بھی ہے۔ اور نرس بھی
 طلب کیا۔ اسکی صورت دیکھتے ہی پھلکے چھوٹ گئے۔ جرات
 کر کے بہر حال کیفیت پوچھی۔ جبکا جواب اس نے انگریزی میں
 دئے ہوئے یہ دیا۔

His pulse are very low,

but till there is life there
is great hope.

ترجمہ (بعض بہت کمزور ہے۔ لیکن جیت تک سانس ہوتی تک
آس ہے)

اقتدار۔ کیا کہوں کہ اس فقرے نے میرے دل کے ساتھ
کیا کام کیا۔ معلوم ہوا کہ ایک تیر ہے کہ میرے سینے کو برساتا ہوا
دل کو چھیدتا ہوا نکل گیا۔ بس ویسے ہی پچھلے پاؤں واپس ہو کر
موٹر مین بیٹھا۔ اور الوال چلا گیا۔

ہاں یہ کہنا بھول گیا کہ کل شب مین ہی پذیر یہ ٹیلیفون ہرکار
نے یہ اجازت دی کہ ”دو ہفتے کے لیے اورنگ آباد دیا اپنی
جاگیر پر تو ران دونوں مقام مین جیسا کہ تم نے لکھا ہے جا کر
رہ سکتے ہو۔“

الغرض سید ہے مکان سے الوال آیا۔ ایک دو بجے تک
یہاں رہا۔ ساتھ اتفاق سے نہ کوئی رینٹی۔ یہ صاحب۔ اور تھے
بھی تو صرف دسواں اور غم یہ دونوں بھو صفتی کے میرے

سو سے کوترتی دے رہے تھے۔

تین بجے وہاں سے پھر باغ عام آیا۔ کیفیت دریافت کی۔ اور اپنے خدمتگاروں سے کہدیا کہ اسباب میرا اسٹیشن کو لو جائیں سیلون تیار رکھنے کے لیے توکل ہی کیپٹن شاہ مرزا بیگ سے کہدیا تھا۔ باغ عام آنے کے بعد معلوم ہوا کہ حال میں کوئی ہندو فقیر اسٹیشن کے قریب نو واروہین۔ اگرچہ جوان ہین مگر ان کی ریاضت بوڑھوں سے بھی زیادہ ہے۔ میں نے بہتر خیال کیا کہ کچھ وقت ان کی خدمت میں حاضر ہو کر بند و نصاب کے پانی سے اس دنیوی محبت کی آگ کو بجھاؤں۔ الغرض ان کی خدمت میں گیا۔ بعد از رام رام کے مزاج پرسی کر کے بیٹھ گیا۔

میرے ساتھ میرا خاں سامان لچھمن راؤ تھا اسی کے اطلاع دینے پر میں انکی خدمت میں حاضر ہوا تھا۔ اُسکی طرف متوجہ ہو کر میرے آنے کا سبب دریافت کیا۔ خاں سامان نے کہا کہ ”میں نے جیسا کہ آپکو اطلاع دی تھی کہ آصف پرنس اور بہادر کا مزاج علیل ہے۔ اسکی لیے دعائے خیر کے خواہاں ہین۔“ الغرض انہوں

نے کسی قدر پتہ و مضامین کے وجود دنیا کی بیوفائی میں دیکھنا نہیں لکھا ہے۔ (سرود ہا) دیکھ کر کہا کہ ہم ایک دو روز میں اس بجہ کا بخار اُتار دین گے۔ خوف کی بات نہیں۔ میں نے کہا اس وقت تو حالت نازک ہے۔ آپ دو تین روز کا ذکر فرماتے ہیں۔ سنکر پہر (سرود ہا) دیکھا اور کہا کہ ”ابھی کچھ ہوتا نہیں۔ گھبراہٹ نہیں میں ایک دو روز کے لیے کہیں جاؤں گا۔ وہاں سے واپس ہو کر بخار اُتار دوں گا۔ اس وقت تک یوں ہی حال رہے گا۔“ الغرض اس اطمینان سے کہا کہ مجھے حیرت ہوئی۔

خیر میں وہاں سے واپس ہو کر پھر باغ عام میں آیا۔ اور وہاں سے ٹیلیفون کیا۔

لیاقت جنگ بہادر نے جو میرے بچپن کے رفیق اور حال کے تعلقات سے گویا سمہی بھی ہیں۔ یعنی میری دوسری لڑکی جو مسلمان بیوی کے بطن سے ہے انہیں کے نور نظر میر خورشید علی سے بیاہی گئی ہے ٹیلیفون کے پاس آ کر مجھ سے گفتگو کی۔ میں نے اُن سے حال پوچھا تو انہوں نے

اسکا جواب صرف اسقدر دیا کہ

*The present condition is
very delicate.*

یعنی موجودہ حالت نہایت نازک ہے۔ بس میں سمجھ گیا کہ اب کوئی دم کا مہمان ہے۔ وہاں سے واپس ہو کر اسٹیشن جانے کے لئے موٹر طلب کی تھی کہ اس عرصہ میں راجہ شیواج دھرم دنت بہادر میری ملاقات کے لئے آئے اور بہت دیر تک اپنی ہمدردی کا اظہار کر کے اپنا خیال ظاہر کیا کہ ابھی میں اورنگ آباد نہ جاؤں۔ میں نے انکی اس ہمدردی کا شکریہ ادا کیا اور بہت جلد واپس ہونیکلی نسبت ان سے کہل کر اسٹیشن کو روانہ ہوا۔ وہاں میرا سیلون تیار تھا جا کر اس میں حسرت و اندوہ و حرمان کے ساتھ جو میرے اس سفر کے رفیق اور ہمسفر ہونگے لیٹ گیا۔ ابھی مجھ کوئی دس منٹ اپنے سیلون میں آئے ہوئے نہ ہوئے تھے کہ دفعتاً میں کیا دیکھتا ہوں کہ دو یورپین ٹہلتے ہوئے میرے سیلون کے پاس آئے۔ ان میں سے ایک نے پوچھا

کہ یہ مدار الہام کی گاڑی ہے میرے خدمتی نے کہا کہ ہاں تو
 کہا کہ مدار الہام سے کہو کہ بڑا صاحب ملنے کو آیا ہے۔
 میں اس فقرہ کے سنتے ہی اٹھ کر گیا دیکھا تو سر چارلس بیلی
 رزیڈنٹ تھے۔ مجھ سے ملاقات کی اور بچہ کی حالت دریافت
 کی۔ میں نے اتنا ہی کہا کہ ”کیا کہوں اسوقت کیا حالت ہے
 ابھی مجھے خبر نہیں ملی۔“ اتنا جملہ ختم ہوتے ہی سر چارلس بیلی
 کو میں نے بہت متاثر پایا۔ بہت دیر تک ہمدردی کے الفاظ
 سے میرے دل کو تسفی دی اور یہ بھی کہا کہ اگرچہ میں اب جانے
 والا ہوں۔ شاید اسوقت آپ یہاں حیدرآباد میں نہونگے
 لیکن میرے ملنے کے خیال سے آپ اس سفر سے جلد
 واپس ہی نہون۔ کوئی مضائقہ نہیں۔“
 ”بہر حال آپ کی صحت کو میں اپنے ملنے سے مقدم سمجھتا
 ہوں۔ یہ کہہ کر خدا حافظ کہا۔

اور نہایت رنج اور ہمدردی سے واپس ہونے سے مسر
 کرا فرڈ بھی ساتھ تھے انھوں نے بھی اپنے ہمدردانہ الفاظ

سے مجھے ممنون کیا۔ الغرض ریل کے وقت معینہ پر سیلون
گاڑی میں لگا گیا۔ اور حیدرآباد سے یہ کہہ کر روانہ ہوا
ہم وطن سے بعد اندوہ سفر کرتے ہیں
درو دیوار پہ حسرت سے نظر کرتے ہیں
آٹھ بجے شب کے میں ادھر دکن سے بعد اندوہ و حرمان ہمت
اور نگ آباد یہ کہتا ہوا روانہ ہوا
نیت گلشن اسباب جہان نگ شبات ہم از دیدہ ماہم جو سفر میگذرد
چون نفس خانہ پرستیم نذریم آرام عمر آسودگی ما بسف میگذرد
اور ادھر میر تو روز نظر نخت جگر زنجبی خانہ دل کو بمصدق کل نفس ذائقہ
الموت تار یک اور برباد کر کے عدم کی راہ لی۔
حیف و چشم زدن صحبت یار آخر شد
روس گل سیر ندیدیم بہار آخر شد
خدا خدا کر کے شب کے دس بجے ترین منوہر آباد بچو بچی۔
راجہ مرلی منوہر آصف نواز و نت بہادر کی یہ جاگیر ہے میں نے
اپنا سیلون گاڑی سے علیحدہ کر کے یہاں ٹھہرایا۔ اور تمام شب

اختر شہاری مین گزری۔

ہمراہی مین کپٹن شاہ مرزا بیگ صاحب ایڈمی سی۔ اور
پیشی کے دفتر کا مختصر عہدہ جو مولوی محمد علی صاحب کے ماتحت
ہے اور ایک قصہ گو میر قربان علی اور چند خدمت گزار تھے۔ لیکن
میرادل تو کچھ ایسا از خود رفتہ ہو گیا تھا کہ آدمی کی صورت اُسکو
بھلی نہیں معلوم ہوتی تھی۔ اُسکے رفیق تو حسرت اور غم تھے۔
دیدہ اشکبار اشک ریزی مین مصروف تھے در پہلو سے اچھٹا
دل حسرت دہ کی دلجوئی کرتا تھا۔ یعنی بسمل کی طرح تڑپا دیتا
تھا۔ سوڑ محبت لخت جگر کی ہمدردی مین مشغول۔ آہ و نالہ یہ
دونوں در بانی کرتے تھے کہ نغمہ شادی اور ترانہ خوشی کا اس
ماتم سر مین گزرنہ ہو۔

نیند جا ہتی تھی کہ اپنا پہرہ بٹھائے مگر کسی کے تصور نے آنکھوں کو
پتلیوں کی قسم دی تھی کہ آنکھ جھپکنے نہ پائے۔
چھلی مات تک دل و جگر و دماغ غم و حسرت کے مہان بنے
ہے۔ ادھر ماہتاب اپنا تیسرا حصہ آسمان کے دُور کا شب غم کو

ساتھ لیے ہوئے طے کر چکا۔ بختِ خوابیدہ کی طرح میری آنکھ لگ گئی۔
لیکن دلکی لگی ویسے ہی۔

سُگلتنی کی یون ہی سُگلتنی رہی

تیرہویں ماہِ صفر روزِ یکشنبہ

چھ بجے صبح کے ادھر آفتاب یہ کہتا ہوا ہے

تا نظر بر چینِ وضعِ جہانِ وا کر دیم ستمے بود کہ بردیدہٴ بینا کر دیم
نہ سمن بوے بقا داشت گلِ گنگِ نا غیرت آلودہ بہر رنگِ نظر ہا کر دیم
انچہ بیداری مادامِ نظر می نہمید حیرتے بود کہ در خواب تماشا کر دیم
طلوع ہوا اور میں درد کی طرح بستر پر سے باچشمِ پُر آب یہ کہتا
ہوا اٹھا ہے

کہ میداند کجا رفتند گلِ چینیانِ دیدارِش

ہم از خورشیدی باید سراغِ سہا یہ پرسین

ایک پیالی چائے کی پی۔ اور سرکاری دفاتر کے کاغذات دیکھتا رہا۔
افسوس ہے کہ تقریباً دو ہفتے سے بسببِ پریشانیِ خاطر کام

جہت کم کرنا تھا۔ اس لیے باقیات کا توڑہ میرے ارا مانوں سے زیادہ ہو گیا تھا۔ دو سیکے تک ٹمٹ حصہ باقیات کا تصفیہ کر دیا اور چاشت سے فارغ ہو کر۔ راجہ مرلی منوہر آصفت نواز دنت بہاد کو جو میرے یہاں پونچنے کی کیفیت سن کر آئے ہوئے تھے اپنے سیلون میں طلب کر لیا۔ اور بہت دیر تک قیل و قال رہا۔ راجہ صاحب موصوف کے خاندان کے حالات وغیرہ کے ذکر کرنیکی ضرورت نہیں۔ ایک مشہور خاندان کے معزز ممبر ہیں۔ لیکن بعض احباب کی شناسائی کے لیے اس قدر لکھنا ضرور ہے کہ راجہ صاحب اور میں مدرس عالیہ کے خواجہ تماش ہیں۔

آپ قدیم سے بلحاظ میراث آبائی جو میرے خاندان کے ساتھ اتحاد چلا آتا ہے محبت رکھتے ہیں۔

قریب چار بجے موہن لال معتز کے نام ایک تمار اس مضمون کا دیا کہ میر زمانہ اور بچوں کو منوہر آباد لے آئیں۔ اور حکیم مرزا اسحاق بیگ صاحب کو بھی ساتھ رکھیں۔

انکے جد امجد غازی بیگ ایرانی النسل تھے انہیں کے سلسلہ
 کے یہ بھی حلقہ بگوش ہیں۔ انکے والد مرزا حسینی بیگ کا حضرت
 روشن الدولہ مرحوم مغفور کا مصاحب رہنا سنا جاتا ہے انکا ننہال
 مرزا سرد بیگ بن مرزا نذیر علی بیگ کے یہاں تھا جو کہ بعد عالمگیر
 جاگیر دار تھے مگر افسوس ہے کہ کوتاہی بخت کے باعث انکے
 سر سے والدین کا چتر عالم طفولیت میں ہی اٹھ گیا۔ جسکے باعث
 یہ اپنے معاش و غیرہ سے محروم ہے۔ چونکہ مشیتِ الہی یہ تھی
 کہ ڈاکٹر شمس الدین خان صاحب کے ذریعہ سے میرے نانا
 کے دربار میں باریابی ہو لہذا ویسا ہی ہوا کہ ۶ سال کے سن
 میں میرے جد مہاراجہ نرندر مرحوم کے درباریوں میں شامل
 ہوئے ڈاکٹر شمس الدین خان صاحب کے یہ مددگار تھے
 لیکن کل کاروبار ڈاکٹر خانہ کا انہیں کے تفویض تھا۔ ذہانت
 اور ذکاوت اور سخاوت بخت نے انکی دستگیری کی فن ڈاکٹر
 میں ایسی مہارت حاصل کی کہ میرے جد امجد جو جو ہری تھے
 اہل فن اور اہل کمال کے ان کی نظروں میں منظور ہوئے اور

دیانت راست بازی اور جفا کشی نے انکو اس رتبہ پر پہنچایا کہ
 مہاراج کی وفات کے بعد سے اسوقت تک تمام ویوٹرھی کا علاج انھیں کے
 سپروہوا اصلی مرکز یعنی دیانت اور جفا کشی سے قدم نہ ہٹایا۔ اکثر
 جہان کہیں میرا زمانہ اور بچے وغیرہ جاتے ہیں تو ان کو ساتھ
 رکھتا ہوں نہایت اعتماد اور بھروسہ کے شخص ہیں۔ صاحب
 اولاد بھی بفضلہ ایسے کہ کوئی سال ناعہ نہیں کہ نخل مراد بار و زہوتا
 ہو قریب چالیس سال سے یہ اس علاقہ کے گویا متوسلین سے
 کہلائے جاتے ہیں۔

ایک تار پیشگاہِ خداوندی میں اس مضمون کا گزروانا کہ اور ایک
 ہفتہ کی توسیع رخصت میں ہو کر بنارس گیا۔ امرتسر۔ لاہور۔ اجمیر۔
 جاینکی اجازت ملے۔

اسکی وجہ یہ تھی کہ میرے جدہ امجدہ اکثر مجھے فرماتی تھیں
 کہ میں مہاراجہ چند لال جدا علی کی (گیا) ضرور کروں اور پنجونوں
 نے بھی مجھ سے کہا تھا کہ گیا میں ایک خاص مقام ہے کہ وہاں
 اپنی بیوی کو (نہاؤن) کراؤن اسکا اثر یہ بتلایا جاتا ہے کہ جس

کیسلی اولاد اگر زندہ نہ رہتی ہو تو وہ ان کے اثنان سے پچھلے
 جہنم کے گناہوں کا کفارہ ہو جاتا ہے اور اس کی برکت سے اولاد
 کا نقصان نہیں ہونے پاتا واللہ اعلم۔ غرض خیال نیک ہے
 اور عقیدت کی بات ہے۔ اسکی مویشگافی کی ضرورت نہیں۔ مگر
 ایک بات بدیہی یہ ہے کہ ایسے متبرک مقامات ایک ذریعہ
 ہوتے ہیں خیر اور خیرات کے لیے اور طبیعت کو مائل کرتے ہیں
 عبادت کی طرف اور اسی ذریعہ سے غیر کو نفع پہنچتا ہے جو ہر
 مذہب کے درست اور باعث ثواب ہے۔ اور نیز میری بیوی کا بھی
 بہت روز سے خیال تھا کہ کسی موقع پر ان کو ایسے مقامات متبرک
 پر لیجا کر زیارت کراؤن۔ چونکہ اتفاق سے رحمت بھی مل چکی تھی اس لیے
 میں نے قصد کیا تھا کہ اس ارادے کو پورا کر دوں۔

قریب مغرب کے ڈنڈی سوامی جو پر مہنس اور نیک خیال
 کے دویش ہیں راجہ رگھوتم راؤ کے ساتھ میری ملاقات کے
 لیے آئے۔ ان سے اور راجہ رگھوتم راؤ سے ملاقات کی۔ یہ
 بزرگ ویدانتی ہونے کے علاوہ شانغل اور کاسب بھی ہیں بہت

دیر تک معرفت کے نکات کے خریدے جو ان کے سینہ پر گنجینہ میں محفوظ تھے لٹا تے رہے۔ اور محبت اور یگانگت کے ہمدردی بھرے الفاظ اور فقروں سے اطمینان دلاتے رہے۔

چونکہ میری ایڑھی میں آج صبح سے درد ہے جو کبھی سال سے میرا رقیق ہو گیا ہے اور اسی پانوں میں اتفاق سے ایک ڈنبل بھی ہو گیا ہے اس لیے میں نے ڈاکٹر محمد حسین کو بذریعہ تار طلب کیا۔ یہ صاحب اپنے فن کے اچھے ہیں اور بخوبی دستگاہ رکھتے ہیں۔ ضلع بیدر تعلقہ حسن آباد ناراین کھیڑے کی سرزمین سے آنکو حب وطن ہے۔

ان کے والد محمد مولانا۔ صرف خاص کے علی غول کے جو انوں کے جمعدار تھے۔ رزاق مطلق نے وطن میں بھی ذریعہ معاش کا فراہم کر دیا تھا۔ آٹھ سال کا جب انکسں ہوا قضا و قدر نے حیدرآباد کے طرف کھینچ بکایا یہ ہونہار پودے اسی سرزمین کی آبپاری سے سرسبز اور شاداب ہوئے ڈاکٹر پورڈوسن کا زمانہ تھا مدرسہ دارالعلوم کے طلبا کی فہرست میں انکا بھی نام لکھا گیا

حکیم مطلق نے ان کی مقدر میں اسی فنِ شریف کو ذریعہ معاش اور نیک نامی دارین کا سبب گردانا تھا۔ اس لیے اسی مدرسہ میں تعلیم پائی اور ڈاکٹر عبدالحسین ارسطویار جنگ بہادر سے تعلیمی کورس کو پورا کیا۔

ڈاکٹر لاری کی سفارش سے یہ امتحان میں شرکت کر کامیاب ہوئے۔ اپنے طور پر مطب جاری رکھا۔ راجہ راسے رایان امانت و نٹ بہادر کے فیملی ڈاکٹر بنے۔ ترقی کے اندازوں نے چال بدلی روز بروز حسنِ سعی اور نیک نیتی کے درخت کو پھل بھول لگنے لگے یہاں تک کہ نظم جمعیت سرکار عالی کی طبابت کا انتظام لگے سپرد ہوا۔ علاج میں سلامت رومی ہے تشخیص اچھی کرتے ہیں۔ فنِ جراحی میں بھی عمدہ مشافی ہے۔ برسوں سے میرپاس کی ملازمت بھی کرتے ہیں ان کی مجموعی لیاقت لایقِ تحسین ہے۔ آدمی خوش مزاج بھی ہیں نوبے شب کے کھانا کھا کر دو بجے شب تک کتبِ تصوف کا معائنہ کر کے سو رہا۔

چودھویں ماہ صفر روز دوشنبہ

فریدون جنگ بہادر نے مجھے اطلاع دی کہ حضرت اقدس ^{اعلیٰ} کے حکم سے مولوی احمد حسین صاحب معتد پیشی خداوندی نے بجواب آپ کی تحریر کے جس میں لکھا گیا تھا کہ میرے ایام غیر حاضری میں کون منصرم رہیں گے۔

فریدون جنگ بہادر کو یہ تحریر کیا کہ حضرت اقدس ^{اعلیٰ} نے یہ ارشاد فرمایا ہے کہ چونکہ خود بذلت مستقر پر موجود ہیں اور مدار ^{المہام} نے اتفاقاً چند ہفتوں کی رخصت لی ہے لہذا کسی کو منصرم مدار ^{المہام} بنائیکی ضرورت نہیں۔

البتہ پریوٹ سکرٹری یعنی فریدون جنگ اپنے مختصر علم کے ساتھ مدار ^{المہام} کے ساتھ اسی سفر میں حاضر رہیں۔
اللہ تعالیٰ حضرت کے عمر و اقبال میں ترقی دے۔

یہ حضرت کی خاص بندہ پروری اور شان مراحم خسروانہ ہے کہ ایسے حالات میں بھی بغیر کسی کو منصرم مقرر فرمائیکے اپنے

خانہ زاد شاہد کے اتفاقی رحمت منظور فرمائی۔

اگر ہر سو سے من گروہ زبانے شور و دہج او تو صیف خوانے
 دُورِ حیدر و رانا سفتہ با ششم ز صد ہائیش یکے ناگفتہ با ششم
 بارہ بجے تک بستیہ دفتر می باقیات کا تصفیہ کر دیا۔ گویا آج کی
 تاریخ میرے پاس سوا چند معمولی اعتراض اہل حاجت کے
 اور چند تعزیتی تارون کے جھکے جواب ادا کرنے ہیں
 کوئی سرکاری کام باقی نہیں رہا سب بیباق ہو گیا۔

تین بجے تک قیلو لہ کیا۔ چار بجے مکان سے تار آیا۔ اور
 موہن لال نے اطلاع دی کہ میت تیرہویں تاریخ دوپہر کو وقت
 اٹھی اور مہاراجہ چند دلال کی قبر کے نزدیک میرے چھوٹے
 لڑکے محبوب پر شاہد کی قبر کے پہلو میں دنیا کے مسافرنے کبج لحد
 میں آرام کیا یعنی نعش خاک کے دامن میں چھپا دی گئی۔
 اور یہ بھی انہوں نے اطلاع دی کہ کل کی ریل میں زنا نہ سوا
 ہوگا۔ اپنے ہمراہ چند کتب لٹوٹ کے زاد راہ کے طور پر
 رکھ لیو تھے جن میں گروہ ناناک شاہ صاحب اور حضرت شیخ فرید

شکر گنج کے دوہے جو پنجابی زبان میں مطبوع ہیں ان کا مطالعہ کرتا رہا۔

پندرہویں ماہ صفر و زینبہ

آج کچھ صنایع اور متفرق لفافیات مختلف دفاتر سے آئے تھے ان سے فارغ ہو کر۔ تعزیتی تار برقیات اور تعزیتی خطوط کے جوابات ادا کیے دو بجے کھانا کھایا۔ کئی قدر قبیلو لہ کیا۔ ساڑھے پانچ بجے راجہ مرلی منوہر بہادر کے ساتھ اپنی جاگیر کی سرحد تک جو وہان سے دو ڈھائی میل کے فاصلہ پر ہے۔ ٹھیل گاڑی پر سوار ہو کر گیا۔ قریب مغرب وہان سے واپس آیا آج بھی میری ایڑھی میں درد رہا اور چھوٹا سا دہل جو میرے بائیں پاؤں میں ہوا تھا اسکی بھی تکلیف سے کئی قدر حرارت معلوم ہوئی۔ شب کے نو بجے کھانے سے فارغ ہوا۔ دس بجے ریل میں زمانہ سوار یاں بلدے سے منوہر آباد پہنچیں حکیم مرزا اسحاق بیگ اور موہن لال یہ دو لڑکے سوار یوں کے ساتھ

تھے۔ تمام شب سیلون میں ہی ہے۔

۱۶۔ ماہ صفر روز چہار شنبہ

پتہ گاہ خداوندی سے میری اُس درخواست کی منظوری آئی حسین
تو سب رضت چاہی تھی۔

دس بجے تک کچھ کاغذات کل کے جو بقیہ تھے وہ دستخط

کیے مسز بیگم کی زبانی معلوم ہوا کہ میرے چھوٹے محل

یعنی آصف پرشاد مرحوم کے والدہ جو بخت و اتفاق سے حاملہ

بھی ہو اسکو شدت رنج و الم کے باعث دو روز سے کم غذائی ہونے

کے باعث زیادہ نقاہت معلوم ہوتی ہے اور ایک بار غشی

بھی ہوئی۔ سیدھے پاؤنٹین درد بھی ہے۔

ڈاکٹر محمد حسین کو حکم دیا گیا کہ حسبِ مناسب مفرحات یا جو

مناسب معلوم ہو اُسکا استعمال کرایا جائے۔

بارہ بجے کھانے کے لیے جب زنانے میں گیا تو اپنے

محل میں زیادہ تر نقاہت پائی اور پاؤنٹین درد بھی تھا۔ انکے علاوہ

بڑے محل میں اور اپنی نامی صاحبہ کی عمر قریب اسی سال کے
 ہے فرط الم اور کم غذائی کے باعث ناتوانی غیر معمولی پائی
 اور اس قابل نہیں دیکھا کہ زیادہ دور دراز سفر ایسے وقت
 میں ان لوگوں کو خصوصاً حاملہ کو مفید ہوگا۔ ہمراہی کے دونوں
 ڈاکٹروں سے بھی مشورہ کیا۔ ان لوگوں کی رائے دو دراز
 کے سفر کی تاہم میں نہیں ہوئی۔ علاوہ اسکے تو سبب رخصت
 کی درخواست جو کی تھی اس میں چھ روز تو گزر چکے تھے اور یہ
 بھی ایک جھگڑا پیدا ہو گیا تھا کہ دو سیلون سے زیادہ میل ٹرین
 میں زائدہ لگانے کے۔ کل سیلون جنکی تعداد تین سو سات سیلونوں
 کی تھی میل ٹرین میں لگائی جا کر اسپیشل ٹرین کے انتظام
 کے لیے دو روز کی رخصت درکار تھی۔ اور مختلف ذرائع
 سے معلوم ہوا کہ پنجاب وغیرہ کی طرف غیر معمولی سردی بھی
 ہے۔ اس لیے بہمہ وجوہ میں نے اپنا قصد منسوخ کر کے سفر ملتوی
 کر دیا۔ بارگاہِ خداوندی میں بھی اطلاع دی۔ اور اپنے محل
 اور نامی صاحبہ سے کہدیا کہ انشاء اللہ تعالیٰ کسی اور موقع پر

پر میں ان لوگوں کو جاتراصر زور کر اڈانگا۔ اور اپنے دونوں دامادوں
یعنی تارا چند اور میر خورشید علی کو تار دیا کہ وہ دونوں منوہر آباد
چلے آئیں۔

کھانے سے فارغ ہو کر نصوص المحکم کا مطالعہ کرتا ہوا اسکے
بعد چند اشعار فارسی میں بطور نوحہ کے جو میر کے ترجان دل میں
لکھے آجکی شب میری بہ نسبت دوسری راتوں کے بد خوابی
میں بمصدق اس شعر کے گزری ہے

سینہ و دل حسرتوں سے چھا گیا

بس ہجومِ یاس جی گھبرا گیا

کبھی ناناک شاہ صاحب کا مقدس کلام جو توحید کے رنگ میں
ڈوبا ہوا ہے دیکھتا تھا اور کبھی دوسری کتابین تصوف کی مطالعہ
کرتا تھا اور یہی میرے موشن اور غمخوار غم غلط کرنے والے تھے۔

نوحہ دل در غم وفات حسرت آیات آصف پشاور

الا اے آتشِ خاکستر من

الا درو دل غم پرور من

الا سے سوزِ آہِ حرقتِ آور	الا سے نالہٗ اندوہِ پرور
الا سے خاطرِ دیوانہٗ من	الا سے حالِ بیتابانہٗ من
الا سے لبیلِ منقارِ بستہ	الا سے مرغِ جانِ پشکستہ
الا سے آرزو کے رازِ آگاہ	الا سے حسرتِ اندوہِ جاگاہ
الا سے ناامیدیِ صبرِ آور	ایا درِ دلِ امیدِ پرور
الا سے گریہ بے حاصلِ من	الا سے بقیہٗ رازِ منیٰ لِن
الا سے ہمتِ باجوہِ من	الا سے ہمیرِ ہمتِ پرورِ من
الا سے اشکِ آبِ نارِ سیدہ	الا سے دیدہٗ غمِ پروردیدہ
الا سے عیشِ باغمِ دوشِ برودش	الا سے ساغرِ قلبِ پرلزجوش
الا سے سینہٗ من پرزِ شیون	الا سے حسرتِ غمِ پرورِ من
الا سے خاکِ جسمِ رفتہٗ برباد	الا سے مسکنِ غمِ ہا دلِ شاد
الا سے دروِ درنجِ چارہٗ سارِ من	الا سے خارِ سوکِ دلنوازم
الا سے مرغِ جانِ بسہیلِ من	الا سے نشوونمِ دلِ من
الا درِ دلِ محنتِ کشیدہ	الا سے زخمِ دلِ لذتِ چشیدہ
الا سے پے سروِ سامانیِ من	الا سے پیرِ عمرِ فانیِ من

الا اے حسرتِ گفت از فرزند	الا اے خواہشِ دیدارِ فرزند
الا اے غنچه آبِ مے نارسیده	الا اے داغِ دلِ حرمانِ کشیده
الا اے مرغِ جانِ نائلِ به پرواز	الا اے نالهٔ دلِ زخمهٔ ساز
الا اے روزِ آہوے رسیدہ	الا اے تیرِ شبِ صبحِ دیدہ
الا اے سوزِ غمِ کاشش تو هستی	الا اے داغِ سوزانِ برقِ هستی
المہا دس تمہا آفسیدند	بر اے من المہا آفسیدند
کہ ہر دم می نماید تازہ افسون	عجب بخت است یا بختِ داؤد
سیرِ زخمِ سیرِ زخمِ دینیا	سیرِ بختِ سیرِ بختِ دینیا
گر بیا تم ز وحشت چاکِ گروید	ز سوزِ غمِ تنِ من خاکِ گروید
ز رفتم من زمانے تو سے راحت	منی بیخیم کہے من رو سے راحت
دو چشمِ اشکبارم ہست خونبار	شتر آتشِ غمِ خاطرِ آزار
عنتِ اے نورِ دیدِ بکفرِ سو	وجودم را المہا خاکِ بنمود
چرا او دیدہ خونِ دلِ نپاشم	درینِ حالتِ چرا مجنونِ بناشتم
ز سبقِ آہِ ہر بادِ آشیانِ شد	بہارِ زندگیِ وقفِ خزانِ شد
دلِ غمناکِ ہست و چشمِ نناک	چہ گویم شرحِ حالِ سینۂ چاک

درین بازار دنیا غنم خریدم
 غنم دارم و لم چایز اوست
 چها کردی بمن لے بخت اتون
 پسر باهشت از من قبل مردند
 نهم این بود که از من جدا شد
 نمودم صبر بر مرضی مولا
 مکر دم صبر بر خود جب کردم
 اگر چه ریخ بے پایان کشیدم
 نه بروم پیش کس هر چند نراید
 به لبتم پاسے خود را با تو کل
 ز فتم در بدر پر هینز کردم
 صغیف الاعتقاد می دور کردم
 بمن لا تقنطوا وعدہ نموده
 زرد باو بهاری بان بیاعت
 امیدم هست بر لغم البدل شاد

بسے ریخ و مصیبتها کشیدم
 جگر از جوش خون میخساند است
 نمودی ریخ تازه پیر ز افسون
 ز من هوش و قرار و صبر بردند
 چه بر جامم ستم لے کبر باشد
 نیاید حرف شکوه بر لب اصلا
 بسے عیش و طرب در صبر کردم
 و لے بس لذت صبرش چشیدم
 نه اصلا خواستم از غیر امداد
 پس جستم بسوے حق تو تسل
 قناعت را چه دستاویز کردم
 رضائے کبر یا منظور کردم
 و لم را آنکه خود از کف ربوده
 شود لبریز از صیبا ایاعت
 که از وے خانه ام خوابد شد آباد

ہمان نعم البدل پیشک و ہدیس	مرا کافی بوو فرمان او بس
مکن کے شاد زین پس آؤ فریاد	بیاد دوست باش و باش و شاد

مے توحید نوش جان کن امر شاد
بجز شکر خدا منہ سے فریاد

۱۶ صفر ۱۳۲۹ء بروز جمعہ

ایک بیکے نمک دوسرے دفتر سی کا غذات کا تصفیہ کیا۔ چاشت سے فلغ ہو کر *Painting* پینٹنگ یعنی پانی کے رنگ کی نقاشی کرنا رہا۔ قریب الٹائی بیکے کے قیلو لہ کیا۔ پانچ بجنے کے بعد راجہ مرلی منوہر آصف نواز و نت کے باغ میں جو قریب اسٹیشن کے ہے گیا۔ اس گھر میں منوہر آباد کا دفتر ہے۔ مکینت ضرورت کے لیے کافی ہے۔ مختصر اور خوشنما تعمیر ہے۔ مکان کیا ہے راجہ صاحب کے حسن لیاقت اور قابلیت

خانہ داری اور انتظام کی گویا جیتی جاگتی تصویر ہے یار داغیار سب کے لیے مہمان خانہ ہے۔ بعد مغرب کے وہاں سے

واپس ہوا۔ اور مسٹر فاضل موراج کی ایک ضروری گزارش دیکھی جس میں انہوں نے درخواست کی تھی کہ مدرسہ صنعت و حرفت جسکے لیے اورنگ آباد میں جدید تعمیر ہوئی ہے اور جسکے لیے میں نے اپنے سابق کے دورہ اورنگ آباد میں سخت ضرورت بتلائی تھی اُسکا افتتاح کروں۔ میں نے اُسکے جواب میں لکھا کہ اگر مجھے موقع ملیگا تو میں اس کام کو جو میری ڈیوٹی اور فرائض میں داخل ہے ضرور انجام دوں گا۔ اور ایک ماہ برقی ان کے نام پر روانہ کی کہ وہ مجھ سے اورنگ آباد میں ملین تاکہ اس افتتاح مدرسہ کے متعلق چند ضروری ابواب کی نسبت ہدایت کروں۔

نوبتے شب کے کھانے سے فارغ ہو کر بستر پر لیٹا تھا۔ اتفاق سے دیر تک نیند نہ آئی ہر چند کروٹ بدل بدل کے لیٹا مگر نیند کا کوسون پتانا تھا۔

شاہد ہے جگر کی میقراری آنکھوں میں کٹی ہے راستی
ایک پر نور خیال تھا کہ جہاں آنکھ جھپکتی تھی دل میں خشکی لے لیتا تھا

ایسے میں نیند کا اُچٹ جانا کوئی بات نہ تھی۔

الدر سے تاریکی شہاے جب رائی
آنکھوں نے کبھی خواب کی صورت نہیں دیکھی

ادھر چشم خواب میں ان بن ہوئی ادھر آرام و قرار نے دل کو
دور سے سلام کیا۔ اب کیا تھا پریشان کن خیالات کا
مجھ پر دھاوا ہو گیا۔ بتا بیوں نے نزعہ کیا درد نے جب
یہ ہنگامہ دیکھا تو اس سے بھی نہ رہا گیا بجلی کی طرح پہلو میں جھکا اٹھا
قبول شخص سے۔ ع درد اٹھ اٹھ کے بتا تا ہو ٹھکانا دل کا

انجام کار یہ ہوا کہ میں بستر سے اٹھ بیٹھا اور دل کے بہلانے
میں مصروف ہوا تاکہ خیالات کسی طرح ہٹ جائیں۔ مگر دل جو دیکھتا
ہو تو وہ اور ہی خیال میں غرق ہے اور ہی دُھن میں الاپ رہا ہے
سنا کرتے ہیں دل سے شکوہ جانان کے فرمانے

کیا کرتا ہے باتیں رات بھر اک بیزبان ہم سے

برائے کا وقت سناٹے کا عالم میں کہتا تھا کہ خیالات پریشان کو حتی الامکان
دفع کرنا چاہیے ورنہ یہ پہاڑ سی رات کیونکر کٹے گی۔ اور دل کہتا تھا

کہ نہیں خیالات ہی تسکینِ خاطر کا ذریعہ ہیں اسی صورت سے بیٹھے
بیٹھے صبح ہو جائے تو اس سے بڑھ کر کیا ہے۔

جی چاہتا ہے پھر وہی فرصت کے رائد بیٹھے ہیں تصورِ جاناں کی موعے
میں کہتا تھا کہ روحی ہوئی نیند کو آنکھوں سے منانا چاہیے کیونکہ رات
سونانہ ہوا تو علاوہ بے لطفی کے صحت بھی خراب ہوگی اور دل بیتاب
کہتا تھا کہ جو مزہ رات کے جاگنے میں ہے وہ سونے میں کہاں۔
حاصلِ کلام دل کے آگے میری نہ چلی یہی ٹھہری کہ خواب کے خیال کو
بالا سے طاق رکھ کر فکرِ سخن میں وقت گزاری کرنا چاہیے چنانچہ پلپ
کی روشنی میں قلم کا غدا تھ میں لیا اور کچھ شعر مشتمل زبانِ بھاکا حمدِ الہی میں لکھو
وہو ہذا

رہا تیری ہے اک ذات	جتنے نام اُتے ہی صفات
ہر رنگ میں ہر روپ میں تو	ہر گل میں ہیری خوشبو
ذرے ذرے میں تر انور	ہر رنگ میں ہے تو بھر پور
چھایا کہین کہین ہے وہو پ	پرگٹ ہے تیرا بہروپ
بارغ میں تو ہے اور صحر میں	موج کی صورت ہے دریا میں

<p>مجنون کہین کہین ہے لیلے یوسف کہین کہین ہے زلیخا آن دیکر داتا کہلا یا واری جاؤن میں تجھ پر سے تو بے گنی میں ادگن ہوں ہر ہر گھٹ میں تو ہے سما یا ہر گل میں اور ہے ہر گل میں تو رے ہاتھ ہے موری لاج میان روئین اور من تر سے کریا کرد اب دینا نا تھ</p>	<p>ہے عشق کی مے کا متوالا واری قربان میرے مولا اچھا وہ جسے تجھے پایا کیا گن ہین گنو نثار تیرے سیان تو رے واری جاؤن جس نے ڈھونڈا اُسے پایا ہاں تو ہی تو ہے بلبل میں تو رے بل پہ ہے مورا راج ساون بھاوون دو نون بے موری لاج ہے مٹھرے ہاتھ</p>
---	--

نشاد کو شاداب کرو مہراج

دونون جگ کے تم سہراج

دو بجے شب تک یوہین جاگتا رہا پچھلی رات کو میں عالم رویا میں
دیکھتا ہوں کہ زار و نزار رو رہا ہوں۔ کبھی جفا سے چرخ کے
گلے اور شکوے پذیر لیوئے نظم ادا کرتا ہوں۔ اور کبھی اپنی تشفی

خاطر کے لیے اپنے نفس کی طرف مخاطب ہو کر کچھ کہتا ہوں۔
چنانچہ ایک شعر مجھے یاد رہا جسکے مطابق میں نے اپنے خیالات
نظم کر دیے۔

بجرمل مریج جسکے عروض ضرب محذوف ہوں۔

قاعلاتننا علننہ

چرخ نے کی وہ جہنا	خاک میں دل مل گیا
نو لپس کا داغ با سے	اس سنگر نے دیا
اس نے میری ساتھ جیت	کیا کہوں میں کیا کیا
منا آبا د کو	اس نے ویران کر دیا
کچھ ٹھکانا صبر کا	صنبت کی کچھ انتہا
ظلم کی کچھ حد بھی ہے	داد دے اے کبریا
برسر پر خاش ہے	آسمان بے وفا
اس نے صد ہا گھر کو آہ	دم میں ویران کر دیا
باپ سے بیٹے کو جیت	کر دیا اس نے جدا
مان کو دستر کا الم	ہا سے اس نے ہی دیا

اس ستمگر نے دیا
 اسکے باعث سے ہوا
 اس نے ہی تو غم دیا
 اس فلک نے ہی دیا
 کیا کہوں کیا ہوا
 اس نے ہی بچھڑا دیا
 حسانہ ویران کر دیا
 کیا بھلا مرد خدا
 کچھ تو کہہ مجھ سے ذرا
 تجھ کو ہے ہے کیا ہوا
 ہے یہی تیری خطا
 کیا ہینن تو جانت
 سن نصیحت بر ملا
 ہے بہت اسکی منرا
 کب ہے گھننا یوں روا

باپ کا بیٹے کو رنج
 بھائی کو بھائی کا غم
 بھائی کو ہمشیر کا
 بیوی کو شوہر کا غم
 رنج بیٹے کا مجھے
 دوست کو بھی دوستی سے
 ایک کیا لاکھوں کو ہمار
 بک رہا ہے سنا تو تو
 کیا عتد رہے ہی
 توبہ توبہ توبہ کر
 ایسا کہنا کفر ہے
 ماسوے اللہ کچھ نہیں
 ہے اسی سے خیر و شر
 شرک کہتے ہیں اسے
 اب زبان کو بند کر

<p> صنبت کرنا ہے بجا کسکا شکوہ اور کلا اس نے جو چاہا کیا ڈھونڈ تو اسکی رضا ہے یہی تو کیسا درد کی تیرے دوا کردعا صبح و مسا ہونا جو تھا ہو گیا ہے وہ قادر کبریا یہ تو سچ تو نے کہا اسکی ہی مرد و خدا ہوگا تو بھی تو فنا کر تو اس پر اکتفا جو کوئی آئے بلا کیا نہیں تو جاننا </p>	<p> صبر کر بس صبر کر کس سے یوں کہتا ہے تو ہاتھ میں اُسکے ہے سب رہے راضی ہر طرح کر تو کل پر نظر جاننا ہے بس وہی دیگا وہ دل کی مراد کیسی شادی کیسا رنج دیگا وہ نعم البدل جو گیا آتا نہیں پھر یہ ساری ملک ہے تیری کب تک زندگی ترک ان باتوں کو کر جھیل لے بس جھیل لے بعد غم کے ہے خوشی </p>
--	---

<p> کیا نہیں تو نے سنا ہر مرض کی ہے دوا کر یہی تو التجا جلد میری کبریا ہے یہ میرا مدعا نور سے اپنے خدا معرفت کا راستا محکم میرے رہنما حکم پر اپنے خدا دے مجھے ایسا دیا گھر کے میرے کبریا بہرا حمد مصطفیٰ نام روشن ہو مرا ہوں وہ سب کے سب فنا </p>	<p> عسر بھی ہے یسر بھی ہے شفا ہر درد کو ہاتھ اٹھا کر شاداب کر دعا مقبول تو سے پلا توحید کی دلکو روشن کر مرے اور دکھا دے تو مجھے دے تو کل کا سبق رکھ مجھے ثابت قدم گھر کو روشن کر مرے اس سے روشن ہوں ویسے ایک کے الیسن ہوں بعد میرے یا اللہ جتنے ہیں اعدا مرے </p>
--	--

جو کوئی بد خواہ ہو اسکو کھائے پھیڑیا
 رحم کرا ب رحم کر اسے مرے رب العلا
 عرض مطلب کیا کروں جانتا ہے مدعا
 متباد کو دستا در

ہے یہی بس التجا

لیکن جب بیدار ہوا تو مجھے شبہ ہوا کہ جس شعر کی بنیاد پر میں نے
 یہ نظم لکھی آیا یہ موزون ہے کہ نہیں۔ کتاب العروض سے
 اسکی صحت کر لی۔ جب اطمینان حاصل ہوا۔

۱۸ صفر ۱۳۲۹ء بروز شنبہ

بعد چائے کے چند ضروری مجلس وضع آئین قوانین تعمیرات
 اور دفتر پیشی کے کاغذات دستخط کیے۔

دس بجے ۴۵ منٹ پر منوہر آباد کے اسٹیشن سے
 جانب اورنگ آباد روانہ ہوا۔ اڑھائی بجے نظام آباد کے

اسٹیشن پر گاڑی ٹھہری۔ لیاقت جنگ بہادر اول تعلقدار
 مولوی عبدالکریم صاحب ناظم عدالت ضلع اور دوسرے
 عہدہ دار پلاٹ فارم پر حاضر تھے ان سے ملاقات کر کے
 اول تعلقدار صاحب کے مکان کو گیا۔ دس منٹ وہاں ٹھہر کر
 پھر واپس ہوا۔ اور لیاقت جنگ بہادر سے کہہ دیا کہ واپسی
 کے وقت اگر موقع ملا تو ایک دو روز کے لیے یہاں قیام
 کرونگا۔ لیاقت جنگ بہادر جس مکان میں رہتے ہیں۔ یہ
 مکان نہایت خوشنما اور سلیقہ سے سجایا ہوا مع زنانہ رہنے
 کے قابل ہے۔

فطرتاً لیاقت جنگ بہادر کی طبیعت میں قدرت نے
 خوش سلیقگی کا مادہ بھی دیا ہے اور اُس کے ساتھ ایجاد سونے پر
 سہاگے کا کام دیتی ہے۔

یہاں سے جب واپس ہوا تو اپنے سیلون میں ٹھہرا رہا
 اور لیاقت جنگ بہادر ناندیڑ تک میرے ساتھ رہے
 ساڑھے سات بجے شب کے ناندیڑ پہنچا۔ مولوی امیر حسن

صاحب اول تعلقدار اور دوسرے عہدہ دار پلاٹ فارم پر
حاضر تھے ان سے ملکر آٹھ بجے شب کے وہاں سے
روانہ ہو کر پونے دس بجے پورنا اسٹیشن پر پہنچا۔
یہاں شب کا کھانا تیار کرانا تھا لہذا اپنا اور زنانے کے
سیلون ریل سے علیحدہ کر کے ٹھہر گیا۔ شب کے کھانے
کے بعد تمام شب سیلون ہی میں رہا۔

دُھن

یہ لفظ بھی کس قدر پیارا اور دلچسپ ہے۔ اسکی قدر انہیں
کو ہوگی جو اپنی دُھن کے پتے ہیں۔ اگرچہ خیال اور دُھن
تو ام بھائی بہن کہے جاتے ہیں اور معنًا ہمرنگ ہیں لیکن
فرق ماہہ الامتیاز ضرور ہے۔ خیال کا میدان نہایت وسیع ہے
اور اس باغ میں ہر قسم کے گل بوٹے اُگے ہوئے تپ
آتے ہیں۔ اسی لیے اُسکو قرار اور قیام نہیں۔

دُھن کا دامن تنگ ہے مگر معنًا اسکی زیادہ وقعت ہے

خیال کی طرح یہ ہر نخل گلستان بلبل ہزارہاستان نہیں ہے بلکہ
 بصدق قطب از جاے خویش نمی جنبد۔ یہ اپنے مطلوب کو
 چھوڑ کر دوسری طرف رجوع نہیں ہوتی خواہ اس بازار میں
 انواع واقسام کے اشیا بکتے ہوں یا صد ہا یوسف
 خریدار ہنکار آئے ہوں۔ اور گو اس کے چمن میں تازہ بتازہ
 گل بوٹے کھلے ہوئے ہوں مگر اسکے سامنے سب ہیچ ہیں
 اُسکو ایک ہی مطلوب سے کام ہے اور ایک ہی مطلوب کی طالب ہے
 اسکا تصور بہ تن ایک طرف اسکا جوش و خروش اسکا جزو مد ایک ہی مشہ
 کاروپ ہے اسکا طوفان ایک ہی پاٹ کا ادج موج ہے۔
 دُھن۔ اے رے دُھن۔ تو جسکے پاس ہوتی ہے اُسکو
 کسی رفیق کی ضرورت نہیں۔ تو جسکی ہم صحبت ہوتی ہے اُسکو
 کسی مصاحب کی حاجت نہیں۔ تو جسکی راہبر ہوتی ہے اُسکو
 حضر کی بھی پروا نہیں۔ تو جسکی اُستاد بنی اُسکو معلم درکار نہیں
 تو جسکی بھروسہ ہے اُسکو کسی عزیز واقارب سے سروکار نہیں
 تو ایک کیامل گئی ساری خدائی اُسکو مل گئی۔

جب تو کسی کے دل میں سما جاتی ہے پہلے اُسکو تنہائی
سُوجھتی ہے اور تنہائی بھی ایسی کہ

باسایہ ترا نمی پسندم
عشق ست و ہزار بدگمانی

تیرے عاشق کو کوئی چیز بھاتی نہیں۔ کسی شے کی ضرورت
نہیں۔ اگرچہ اُسکے لیے سب کچھ ہے اور اسکے سب کوئی
ہیں مگر تیری محبت ان سب کو رفع دفع کر دیتی ہے۔ جب تو
کسی کی آنکھوں میں سما جاتی ہے اسکی آنکھوں کی پتلیاں تیری
بلائیں لیتی ہیں۔ تو جس صورت کو یا جس خیال کو تصور میں جا دیتی
ہے وہ اُسی طرف محو ہو جاتا ہے دنیا و مافیہا اُس کی نظروں
سے غائب ہیں چشم انتظار واسے مگر کسی کی عارض گلزنگ
کے خیالی دیدار میں مصروف ہے اور پتلیاں اُس کے
خیر مقدم کی خوشی میں گھر بیٹھے دولت پا کر اُسکے قدموں کو
اشاروں سے ہی چوم رہی ہیں۔ ہوش و حواس دونوں اسکے
داہنے بائیں کھڑے ہو کر اُسکو بیخودی سے جگانا چاہتے

ہیں۔ مگر اسکے ہوش اسکے صرف نظر ہو چکے (دُھن) جسکے
 دربار میں اسکو باریابی کی عزت دلا چکی ہے۔ خیال چاہتا ہے
 کہ اپنی طرف کھینچے اور مرع تیزیر کی طرح اپنے ساتھ
 لے اُڑے اور جس آشیانے پر چاہے مسکن بنائے۔ مگر
 (دُھن) کا ایسا زبردست قبضہ ہے اور کیسوئی کا مضبوط پہرہ
 دماغ کے دروازہ پر بٹھا دیا گیا ہے کہ وہاں پھونچنے میں
 خیال کے بھی پُر جلتے ہیں۔ جس دُھن میں انسان لگا ہوا ہے
 اُسکی مجسم تصویر اُسکے روبرو کھڑی ہے اُسکے سہی قد کا
 نظارہ سر و گوشت مار رہا ہے۔ اُسکی ادائیں دل و جگر میں چٹکیان
 لے رہی ہیں۔ شاہد مقصود کے تبسم نے اسکو بھی آمادہ کر دیا
 ہے۔ اسیلئے یہ بھی اپنی بیخود می میں تبسم زیر لب سے
 دیکھنے والوں کے دل میں خلیجان پیدا کر رہا ہے۔ جہاں کہیں
 اسکی کیسوئی میں فرق آتے ہوئے دیکھا کہ نگاہ ادب آموز نے
 خیر دار کی صدا دیکر پھر اُسکو اسی طرح محو حیرت کر دیا۔
 الغرض ایک سماں ایسا بند تھا ہے کہ اسکا مزہ اُسی کو معلوم

ہے جو اپنی ذہن میں رہتا ہو یا رہا ہو۔ مگر اس میں بھی فرق ہے
 وہ یہ کہ ہم نے جو ذکر اور پر بیان کیا وہ اُس خوش نصیب کے لیے
 ہے جو کسی کا دلدادہ والد و شیدا یا اسما و صفات میں ذات
 کا تماشا دیکھنے والا ہے کہ مست و است بنا ہوا۔ دونوں جہان
 سے بے خبر اور متوالا از خود رفتہ مسرت و شادمانی سے ہم نوا
 وصل کی آرزو سے گلے ملنے والا۔ لیکن مجھ جیسے بدبخت آوارہ
 وطن۔ آوارہ دل۔ پریشان خاطر کے لیے نہ وہ مسرت ہے
 نہ خوشی نہ فرحت ہے نہ تفریح۔ نہ کسی معشوق کی دل لبھانے
 والی اور اشتیاق پیدا کرنے والی صورت کا وہ بیان ہے
 نہ اسما و صفت فی الذات کے مراقبہ کا لطف ہے۔ بان اپنے
 پیارے فرزند کی صورت پتلیوں میں تصویر بنکر بس گئی ہے
 اور وہ صورت بھی مردہ نظر آتی ہے۔ ایک سال کے قبل
 جس روز وہ تولد ہوا وہی صورت ہزاروں لاکھوں حسرت
 و ارمان کے ساتھ آنکھوں میں پھرتی تھی اور یہ امید دلاتی تھی
 کہ یہ صورت آگے چلکر تمام مٹے ہوئے ارمانوں اور حوصلوں

کو زندہ کرنے والی ہے۔ یہ صورت دراصل کوئی اور صورت
 نہیں ہے بلکہ صورت گر کا مظہر ہے کہ اس سے بہت سی
 امیدوں کی صورتیں پیدا ہونے والی ہیں اور اس سے کئی
 صورتیں نخلِ بارور کے ثمر بن کر پیدا ہو گئی۔ یہ ایک صورت
 جو شمعِ انجمن ہے خانہ تارک کو روشن کر کے اور بھی چراغوں کو
 روشن کر نیوالی ہے۔ یہ وہ صورت ہے جو گلِ سرسبز کی صورت
 میں گلستانِ آرزو کا سرتاج بنی ہوئی ہے۔ مگر افسوس اسی
 صورت نے خلافتِ امید آجکے روز متغیر ہو کر اور ہی شکل
 پیدا کی ہے۔ ان وہی صورت جو گل کے روزِ قدرت والی اور
 صاحبِ حکومت ہو نیوالی سبھی جاتی تھی آج اسی کی صورت
 پر کیسی برس رہی ہے۔ وہی صورت جو گل کے روزِ ہنس کر
 والدین کے دلِ آرزو مند کو بے انتہا مسرت بخشتی تھی۔ آج
 اسی صورت نے والدین کی صورت سے بیزار ہو کر آنکھیں
 موند لی ہیں۔ قیامت تک والدین کو آنکھ اٹھا کر دیکھ سکی ہی
 نہیں۔ وہی صورت گل کے روز جو والدین کو دیکھتے ہی دستِ دعا

کی طرح ہاتھ لابنے کر کے والدین کے آغوش امید میں آنے کے لیے مچلتی تھی آج وہی صورت ہے کہ بچا لمبے دست و پائی خاک پر پڑھی ہوئی نظر آتی ہے۔ والدین بہت کچھ چاہتے ہیں کہ گود میں لین مگر گورا اپنے آغوش کا دامن پھیلائے ہوئے امید وار ہے کہ والدین کے ہاتھوں سے لیکر اُسکو اپنے آغوش میں جگڑے۔ کل وہی صورت تھی کہ والدین کی آواز سنتے ہی چار طرف مسرت کی نظر سے چوکنی ہو کر دیکھتی تھی۔ آج وہی صورت ہے کہ والدین کیا تمام گھر کے لوگ پُچار پُچار کر چلا رہے ہیں اور ماتم کر رہے ہیں مگر کسی کی طرف نگاہ کر کے بھی نہیں دیکھتی اس استغنا کے ساتھ بیرحمی اختیار کی ہے کہ مایہ حشر کیلی جانب صُبح کر گئی ہی نہیں۔ کل وہی صورت تھی کہ جسکو اُسکی پیاری ماں صبح و شام دو لون وقت ہاتھ منہ ڈہلا کر گروسے پاک کرتی تھی اور میلا لباس بدل کر عمدہ لباس پہنا کر اُس کی صورت کی بلائیں لیتی تھی۔ آج اُسی صورت کو خاک میں ملائے کے لیے اُس کی والدہ اپنے ہاتھوں سے دوسر دن کے

حوالے کر رہی ہے۔ تھوڑی دیر میں وہ صورت جسپر ذرا سا میل
 آنا والدین کی نظر میں قیامت کا سامنا تھا اسپر منون مٹی ڈالنے
 کے لیے آمادہ ہو گئے ہیں۔

کل وہی صورت جسکی ذرا سی تکلیف والدین کے لیے
 موت کا باعث ہوتی تھی۔ آج وہی صورت تو دہ خاک کے
 نیچے منشرات الارض کی خوراک ہوگی۔ مگر والدین کچھ نہیں کہہ سکتے
 کل وہی صورت تھی کہ ایک لمحہ کے لیے والدین اس
 پیاری صورت کے اپنے سے جدا ہوتیکو فلق سمجھتے تھے۔
 آج کے روز وہی صورت قیامت تک کیلئے تنہا کنج لمحہ
 میں آرام لیگی مگر باپ کی چاہت اور مان کی مانتا اس قدر
 بیوفا ہو گئی ہے کہ اسکی خبر تک نہ لیگی کہ اسپر کیا گزر رہی
 ہے۔ ع

اسے بسا آرزو کہ خاک شدہ

اسی دہن کی مغل میں تمام شب گزری اور محبو خبر نہ ہوئی کہ
 چاند نے کہاں تک اپنا دورہ ختم کیا۔ ریل نے کہاں تک

طی الارض کیا۔ رات کس قدر باقی ہے۔ دیکھتا کیا ہوں کہ صبح
 کاذب کے آثار نمودار ہیں۔ چاند بہزار حسرت و ارمان میری
 ذہن کی سیر کرتا ہوا۔ بادل صد چاک ماتم سر سے مغرب کی
 طرف روانہ ہو گیا۔ چراغون کو رخصت کا پروانہ مل گیا۔ ستارے
 تمام رات کے تھکے ہوئے اور اس محفل عزاک کی سیر سے
 کف افسوس ملتے ہوئے اپنی اپنی خواہ گاہ میں یکے بعد
 دیگرے میری حسرتوں کی طرح آوارہ ہو کر چلے جا رہے
 ہیں۔ آفتاب جو سر شام مجھ کو حالت اضطراب میں چھوڑ کر
 غروب ہوا تھا اس وقت جانب شرق سے یہ کہتا ہوا برآمد ہوا۔
 خواب تھا جو کچھ کہ دیکھا جو سنا افسانہ تھا
 جل جلالہ۔

۱۹ صفر ۱۳۲۹ء ہر یکشنبہ

آج صبح دس بجے کے قریب کھانے سے فارغ ہو گیا۔ اور
 حکم دیا کہ محلات اور بچے وغیرہ جلد کھانے سے فارغ ہو جائیں

تاکہ پورنا سے بارہ بجے کی گاڑی میں ڈبلے لگا کر روانہ ہو جائیں۔ اور چند ضروری کاغذوں پر جوکل کے ٹپہ میں آئے تھے دستخط کیے۔ بارہ بجے ہمارے سیلون مال گاڑی میں لگائے گئے اور گاڑی روانہ ہوئی۔

پر بھئی کے اول تعلقہ دار تحصیلدار کیخسر د کے ساتھ پیشوائی کے لیے آئے تھے ان سے ملا اور وہ دونوں میرے ساتھ ریل میں پر بھئی تک آئے۔ یہاں عہدہ داران ضلع اسٹیشن پر حاضر تھے۔ چونکہ پر بھئی مرض طاعون سے متاثر ہے اس لیے یہاں اترنا نہ ہو سکا ورنہ میرا مقصد تھا کہ یہاں کی حالت بچشم خود دیکھوں دریافت سے معلوم ہوا کہ ابکے روٹی کی پیداوار خاطر خواہ نہیں ہوئی۔ راستہ میں بھی میں عوز کرتا ہوا آیا اکثر مقامات پر زراعت بسبب نزالہ باری اور سردی کے جبکہ اصطلاح میں بالاپڑنا کہتے ہیں۔ حل گئی تھی۔

راستہ میں پرتور کا اسٹیشن ملا یہ تعلقہ میری جاگیر ہے

عہدہ داران تعلقہ حاضر تھے اُن سے ملنے کے بعد گاڑی
 روانہ ہوئی۔ دس بجے شب کے جالندہ پہنچے۔ اور یہاں
 سیلون حسبِ عادت گاڑی سے علیحدہ کر لیے گئے۔ کھانے
 سے فارغ ہو کر کچھ دیر تک فکرِ سخن میں مشغول رہا چنانچہ
 حسبِ ذیل اشعار موزون ہوئے ۵

کیا جانتا تھا یا رب پھر انقلاب ہوگا
 سارا بنا بنا یا گھر یوں خراب ہوگا
 منظور امتحان تھا اس واسطے کیا خلق
 تھی کیا خبر کہ اس دل کا انتخاب ہوگا
 اس آتشِ الم میں کیا علم تھا یہ ساقی
 میرا دل شکستہ جل کر کیاب ہوگا
 میرے گناہ اگر چہ ہونگے ہزار لیکن
 تیرا جو لطف ہوگا وہ جیسا ب ہوگا۔
 معلوم کیا تھا مجھ کو پہلو میں رہ کے یہ دل
 دیران کر گیا بستان خانہ خراب ہوگا

کب موسم بہاراں آئیگا میرے ساقی
رندون کے واسطے کب دور شراب ہوگا

ویر و حرم میں جلوہ دیکھین گے اسکا کب ہم
اسے شادا دُور دل سے کب یہ حجاب ہوگا

ایک بجے شب کے جانے سے سمت اورنگ آباد روانہ ہوا۔
۴ بجکر ۵ منٹ پر اورنگ آباد کے اسٹیشن پر پہنچا۔ مگر
صبح تک سب سیلون میں ہی رہے۔

معلوم ہوا کہ پلاٹ فارم پر برزو جنگ صوبہ دار اور
فضیح الدین صاحب اول تعلقہ دار مع چند عہدہ داروں کے
حاضر ہیں۔

۲۰ صفر ۱۳۲۹ء بروز دوشنبہ

صبح کے آٹھ بجے محلات کو سیلون سے گاڑیوں میں سوار کر لیا
عہدہ داروں سے ملاقات کی۔ برزو جنگ بہادر کو موٹر
میں ساتھ لیکر اٹولہ کے باغ میں جو مشہور ہے اور یہاں

خاص میر سے مکانات میں داخل ہوا۔ اپنے دو لڑکوں دانا و
تارا چنڈ۔ اور میر خورشید علی کو علیحدہ مکانات میں اُترنے
کا حکم دیا۔ بارہ بجے کہا نے سے فارغ ہو کر چند تعزیتی
تار جو احباب کے یہاں پہنچے تھے اور خطوط کے
جوابات ادا کر کے تصوف کے کتب کا معائنہ کرتا رہا۔
تھوڑی دیر قیلولہ کیا۔ مگر پراگندہ دلی کے باعث بد خوابی
رہی۔ اور خیالات کے ہجوم نے پریشان خاطر کر دیا۔
سپرہر کو فریدون جنگ بہادر اور محمد عبدالقد خان صاحب
اڈیٹر اخبار محمد ن آئے تھے ان سے ملاقات کی۔ مکان
سے تارا آیا کہ راجہ بالگو بند نانا آسجھاتی کے حرم نے بمرض
فالج انتقال کیا۔ موہن لال معتمد کے نام حکم دیا۔ کہ حسب
دستور خاندان بمشورۃ والد ماجد تجھیز و تکفین کر دہی جائے
آج بارہ بجے شب تک طبیعت بیقرار اور پریشان رہی۔
معائنۃ اخبارات کے بعد فکر سخن میں تھوڑی دیر مشغول
رہا چند اشعار جو موزون ہوئے وہ یہ ہیں۔ ۵

بروزن مفعول مفعولن

آیا ہوں وطن سے	ماشاء دکن سے
منرزند کا غم آہ	لایا ہے وطن سے
دہ کیا موا یہ روح	نکلی مرے تن سے
ہاں آہ خبردار	نکلے نہ دہن سے
بلبل گئی اڑ کر	افسوس چمن سے
برخاست ہوئی شمع	دنیا کی لگن سے
یوسف ہنیں نکلون	کیا چاہ ذقن سے
ہے محکو شکایت	اس چرخ کہن سے
آتشہین کہ موتی	آئے ہیں عدن سے
اس عشق کو پوچھو	نل اور دمن سے
مردے کو سرد کار	ہے گور و کفن سے
منصور کو ہے کام	ہاں دار و رسن سے
سیکے مرے دل کو	رہیے گا جتن سے

واقف ہے تو اے شہاد
کیا شکر کرن سے

۲۱۔ صفر ۱۳۲۹ھ بروز شنبہ

صبح کے آٹھ بجے قلعہ ارک گیا جہاں صوبہ دار صاحب
اور فریدیون جنگ بہادر فرودکش ہیں اگرچہ صوبہ دار صاحب
کے رہنے کے باعث قلعہ ارک کی حالت اچھی ہے
مگر تب بھی اصلاح طلب ہے۔ بہت سے آثار قدیمہ زبا
خال سے کہہ رہے ہیں۔ ۵

از نقش و نگار در دیوار شکستہ

آثار پدید است صنادید عجم را

یا تو یہ عمارات بطور یادگار تعمیر کرنے کے قابل ہیں۔ یا محو
کریں گے صاف کر دینا چاہیے۔ میرے خیال میں موجودہ
حالت اسی قابل ہے کہ انکا صفایا ہو جائے۔

وہاں سے جب واپس ہوا تو مسٹر فاضل موراج معتبر

تعمیرات جو میرے حسب الطلب آئے ہوئے ہیں۔ انکو اپنے ساتھ لیکر مکان پر آیا۔ افتتاح مدرسہ کے متعلق ان سے گفتگو کی اور کچھ نوٹس اٹھین لکھوا دیے۔

ایک بجے کھانے سے فارغ ہو کر مستعدی مال اور فوج کے کاغذات دستخط کیے۔ سہ پہر کو ہوا خوری کے لیے گیا بعد عشا کے اخبارات کا معائنہ کرنا رہا۔ ۱۲ بجے سو رہا

۲۲ صفر ۱۳۲۹ء روز چہار شنبہ

آج صبح کو رابعہ اور رانی کے مقبرہ کا (جو عالم گیر کی دختر کہی جاتی ہیں) معائنہ کیا۔ وہاں سے پانی کا اینکٹ جو تیار ہو چکا ہے اور جسکی منظوری حال میں ہوئی تھی معائنہ کیا۔ یہ اینکٹ محمدی باغ جو میرے علاقہ کا باغ ہے اُسکے قریب بنا ہے مین نے اپنے خانگی سے بھی ایک حصہ رقم دی ہے اس سے میرے باغ کو بھی فائدہ پہونچتا ہے اور میرے باغ کی زمین کا کچھ حصہ اسمین شریک ہے۔

میری ہمراہی میں بے زور جنگ بہادر صوبہ دار۔ اور مستند صاحب
 تعمیرات۔ محمد فاضل موراج۔ اور ناظم تعلیمات۔ فصیح الدین صاحب
 مددگار صوبہ دار۔ خان بہادر مبارک علی صاحب مددگار ناظم
 کو تو الی اضلاع حاضر تھے آج اس وقت کہ قریب دس بجے
 کے ہیں۔ آفتاب کی تمازت غیر معمولی ہے۔

اسی مقبرہ کے عقب کی زمین میں ناظم تعلیمات نے اپنی
 کوشش سے اقسام کے انگور کی کاشت کی ہے اور سالہا
 سال سے اسکی ترقی میں کوشاں ہیں مگر افسوس یہ ہے کہ
 اب تک اس میں کچھ نمایاں ترقی نہیں ہوئی بارہ بجے مکان
 پہنچا۔ کھانے سے فارغ ہو کر قیلو لہ کیا۔ پانچ بجے کے
 قریب اپنے دونوں دامادوں کو ساتھ لیکر ہوا خورمی کے
 لیے گیا۔ سات بجے واپس ہو کر بعد عشا کے اخبارات کا
 معائنہ کر کے۔ ایک بجے سو رہا۔

۲۳۔ صفر ۱۳۲۹ھ بروز پچھشنبہ

صبح کو فریدیون جنگ بہادر سے ملا۔ اور ایک تار و داعی
سرچارلس ہیلی کے نام دلوا یا سرچارلس ہیلی نے اپنی مدت قیام
یعنی پانچ سال نہایت نیک نامی اور ہر دلعزیزی سے حیدآباد
میں گزارے۔

انکے جانشین بھی خدا کرے کہ اس خلعت سے مخلص ہوں
سرچارلس ہیلی کے ساتھ میرے تعلقات نہ صرف رزٹرنٹ
اور منسٹر کی حیثیت سے رہے بلکہ درحقیقت وہ جیسے کہ
حضور کے سچے خیر خواہ اور حضور کی ریاست کے بھی خواہ
تھے۔ ویسے ہی میرے ہمدرد اور دلی دوست رہے طبیعت
میں سادگی اور سنجیدگی کے علاوہ راستی پسند و لطف شعار
بھی ہیں۔ اور یہی وجوہ تھے کہ انھوں نے اپنے کو نیک نام
رکھا۔ پانچ سال کی مدت انکی بمصداق ہے

حیف در چشم زون صحبت یار آخر شد

رو سے گل سیر ندیدیم و بہار آخر شد

گزری۔ چھ ماہ کی رخصت پر فی الحال وہ ولایت جا میں گئے لیکن

امید قوی ہے کہ مشرقی بنگال اور آسام کے وہ لفٹنٹ گورنر
 ضرور ہونگے۔ خدا تعالیٰ ان کی عمر اور عزت میں ترقی دے۔
 چونکہ ہفتہ کے روز یعنی ۲۵ جنوری کو کرنل پنہ منصرم
 رزیڈنٹ ہو کر آنے والے ہیں اس لیے میں نے مناسب
 خیال کیا کہ ان کی مشالعت کے لیے حیدرآباد پہونچون
 ان سے میں نے شملہ میں جس وقت جی۔ سی۔ آئی۔ امی۔ کا
 آرڈر حاصل کرنے گیا تھا ملاقات کی تھی۔ اچھے آدمی ہیں
 اس لیے فریدون جنگ بہادر کو حیدرآباد واپس جانے کے
 لیے کہہ دیا کہ اور شاہ مرزا بیگ کو حکم دیا کہ ڈبون کا انتظام
 کریں۔ اس عرصہ میں پیشگاہ خداوندی سے مولوسی
 احمد حسین صاحب نے اس مضمون کا ایک تار دیا کہ ”
 ہفتہ کو رزیڈنٹ آنے والے ہیں اور خریطہ کا دربارا سکے
 بعد ہوگا۔ سرکار ارشاد فرماتے ہیں کہ اگر ان تقاریب میں
 آپ کسی وجہ سے شریک نہیں ہو سکتے تو کسی معین الہام
 کو جو سینئر ہو اپنے طرف سے مقرر کر دیں۔“

میں تھے اُسکے جواب میں خداوند نعمت کے اس
 مراحم اور الطاف آمود حکم کا شکر یہ عرض کر کے اطلاع
 دی کہ ”جمعہ کی صبح تک حاضر در دولت ہونگا۔ جب تک زندہ
 ہوں میری جان خدمتگزاری کے لیے وقف ہے۔“
 اس میں شک نہیں کہ یہ حضرت خداوند نعمت کی پرورش
 اور بندہ نوازی ہے کہ ہر وقت اپنے فدائی کا خیال
 رکھتے ہیں۔

قریب دس بجے صبح کے ڈاکٹر پہ لانا تھہ جنکے لیے آج کا
 ہی وقت مقرر کیا گیا تھا۔ اُن سے ملاقات کی۔ یہ ڈاکٹر صاحب
 قوم کے کھتری ہیں۔ اگرچہ اپنے طرز ظاہری سے بعینہ ایک
 یورپین جنٹلمین معلوم ہوتے ہیں مگر در حقیقت - ع
 در عمل کوش و ہرچہ خواہی پوش
 کے مصداق ہیں۔ نہایت صوفی المشرب اور آزادانہ خیال
 کے آدمی ہیں۔

یہ صرف ڈاکٹر ہی نہیں۔ بلکہ یونانی طبیب بھی ہیں۔

طلاقت لسانی میں طاق - فارسی - اور اردو - اور عربی میں
 اچھی مہارت رکھتے ہیں۔ سخن گوئی کے شایق مگر فارسی
 زیادہ کہتے ہیں چنانچہ انہوں نے اپنا کلام مجھے سنایا۔
 خوشگوار ہے۔ ویدانت اور تصوف جو بظاہر دو نام ہیں ایک
 مسمیٰ کے اسکے نکات اور رموز سے واقف ہیں مشغل
 اور کسب کی نسبت انکا خیال اوسط درجے میں ہے۔
 بہت دیر تک ان سے صحبت رہی اور میں نہایت محفوظ
 ہوا۔

آج میری ایڑی میں درد تھا اس لیے کہیں نہیں گیا۔
 شب میں حسب عادت بعد عشا اور معائنہ اخبار ۱۲ بجے
 سورا۔

۲۴ صفر ۱۳۲۹ء بروز جمعہ

آج جمعہ کی تعطیل ہے۔ مال اور عدالت کی باقی متلون کا تصفیہ
 کیا۔ یہاں کے دکلا اور دوسرے معززین سے ملاقات

کی۔ طبقہ دکلا نے اس بات کی درخواست کی کہ میرے مکان کا بیرونی حصہ انکے کتب خانہ کے لیے عارضی طور پر دیا جائے۔ بروقت ضرورت وہ خالی کر دیں گے۔ میں نے ان کی یہ درخواست منظور کی۔

اس میں شک نہیں کہ آجکل ہر طرف علم کی تحصیل کا شوق باد بہار سی کی طرح پھیل رہا ہے۔ مگر اُسکے ساتھ ہی میں یہ دیکھتا جاتا ہوں کہ یہ شوق اُن پھولوں کی تازگی سے زیادہ عمر نہیں پاتا جن پھولوں نے چمن میں بادِ صحر کی دست برد سے پامال اور تمازتِ آفتاب کے باعث کھلا اور مرجھا کر اپنی عمر تمام کی ہو۔ یا ان کی عمر ایک شب کی ہوتی ہے جو بستر پر سچ سجائی جاتی ہے۔

ہمارے ملک کے ہونہار نوجوان کیا بلکہ ہندوستان کے اکثر طبقہ کے ہونہار نوجوانوں میں تقلید کا مادہ بہت کچھ ہے اور نہایت گرجوشنی اور عجلت کے ساتھ اس طرح سراپت کر جاتا ہے جس طرح خون رگ اور پٹھوں میں سراپت

کرتا ہے۔ پانی انگور کے خوشخو میں یا روح تن میں یا برق خرمین
 میں دیکھنا اسوس یہ ہے کہ چند دنوں میں ہی اس شوق
 کے کہیت پر ایسا پالا پڑ جاتا ہے کہ وہ سرگرمی سر و مہر ہی کے
 واسن میں پناہ لیتی ہے۔ بالخصوص ہماری قوم کے نوجوان
 یعنی ہندو اور مسلمانوں کے جوان طبقہ کے ہونہار پوہوں
 کے مزاجوں میں اکثر کے ٹو فطر تا اور قدرتا شوق ہے
 علم و کمال کے حاصل کر نیکا۔ اور اکثر مقلدون کے گروہ
 میں شریک ہو کر سعادت حاصل کرتے ہیں۔ ہر ایک کام کی
 ابتدا میں نہایت گرمجوشی اور دلچسپی اور اختلاط اور ارتباط
 کے ساتھ ابتدا کی جاتی ہے۔ اور نہایت کوششوں کے
 ساتھ بائی اپنے احباب کے اجتماع میں جان توڑ مصیبتیں
 اٹھا کر آد بھگت جا پوسی محبت سے سعی کر کے اپنا ہم
 خیال کرتا ہے تاکہ انکے دست و بازو اور دم قدم کی بدولت
 اسکو دوسے۔ چنانچہ آغاز بسم اللہ یعنی سب سے پہلے
 کی محفل میں جس طرح یا رو اغیار شریک ہو کر داعی کو ممنون

فرماتے ہیں اسطرح نہایت اخلاق اور ہمدردی کے ساتھ ایک دوسرے کے ساتھ دامنے۔ درے۔ سخنیں مدد کرنے کے لیے آمادہ ہو جاتے ہیں۔

جبکہ نتیجہ یہ ہوتا ہے کہ کمیٹیاں منعقد ہوتی ہیں صدر نشین اور اراکین کا انتخاب ہوتا ہے۔

صدر کمیٹی کے ساتھ ہی سب کمیٹی کی بھی قرار داد ہوتی ہے۔ کوئی کمیٹی کا معتمد بن جاتا ہے اور کوئی سٹریک معتمد اور کوئی وائس پریسیڈنٹ۔ کوئی محاسب۔ کوئی خزانہ دار۔ چونکہ ضرورت بھی انہیں عہدوں کی سلسلہ سے اس لیے اتنے ہی پر کفایت اور حصر کیا جاتا ہے جتنے ممبر جمع ہوتے ہیں ان سب کے لیے اگر ایک ایک خدمت نامزد ہو جائے تو اسکے قبول کرنے میں کسی کو نہ عذر ہوگا اور نہ تامل اور کمیٹی کے اجلاس نہایت عجلت کے ساتھ زیادہ تعداد میں ہوتے جاتے ہیں اور ہر اجلاس میں نئی نئی تحریک ہر ممبر کے جانب سے ہوتی جاتی ہے۔ پارٹیاں

دہی جاتی ہیں - ایٹ ہوم - برکفاست - ڈنر - کے مصارف
 نہایت فراخ دلی سے برداشت کرتے ہیں - تقریرون
 اور لکچرون کی بوجھار سے سامعین کے مزارع قلوب
 جل تھل کی طرح بھر جاتے ہیں - کوشش یہ ہوتی ہے
 کہ منتخب الفاظ اور جدید معنایں لانے کے علاوہ وعدا
 حسمی اور اقرار ہائے واثق کے سکے دلون پر جائے
 جائیں اور نہایت مشدود مد سے ان مخصوص مذکور وعدون
 کے ادائیگی میں زور و نکے ساتھ کام لیا جاتا ہے - یہ
 انمول تقریریں اخبارون کے کالمون میں سیاہ سیاہ حروف
 کے لباس کے ساتھ مزین ہو کر سفید سفید صفحون پر
 نہایت چمکدار اور خوشنما اور خوشخط صورت میں چھپکر
 دنیا کے رکارڈ بن جاتے ہیں -

الغرض سال چھہ مہینے تک شب ماہ کی طرح جس طرف
 دیکھو اسکا نور ظہور - اور جس مجلس اور محفل میں دیکھو اسکے
 چرچے - جسکی زبان پر دیکھو ایسی ترانہ سنجی جس اخبار کو اٹھا کر

دیکھیے تو ایک کالم یا نصف یا ربع ایسی تعریف اور تذکرہ
 کے لیے وقت ہو چکا ہے۔ لکچروں کی بھجرا نے اچھے
 اچھے مبصر مقررین کے زبان کو صدمہ بگم کر دیا ہے۔ لیکن
 اس پندرہ روز کی چاندنی کے بعد تقیہی طور پر مان لیت
 چاہیے کہ اس مضمون سے ۵

شب تاریک نیم موج و گردابے چین جامل

کجا داند حال ما سبکساران ساحلہا

عزور مجھ کو سابقہ پڑنے والا ہے۔ پھر یہ اندھیری رات تمام
 عمر کے لیے ہے آپس کی فیلینگس اور ناجائز ان بن کے
 تصدق میں مخالفین شروع ہو جاتی ہیں دوستی کی شیرینی
 میں ناچاتی کی گھٹاس شریک ہو کر بد مزہ کر دیتی ہے۔ چونکہ
 مختلف طبایع شریک رہتے ہیں اور وہ صرف مقلد ہی مقلد
 ہیں۔ تعلیم اور تربیت کے اسکول۔ مین کوئی امتحان تو پاس
 کیا ہی نہیں۔ سوسائٹی کی یونیورسٹی سے کوئی ڈپلوما حاصل
 کیا ہی نہیں۔ اسی لیے پھر کیا تھا۔ آنا نانا اس ہرے بھر کے

باغ میں جہان باد بہاری کے جھونکے بڑے شوق وازمان
 کے ساتھ پنکھے جھلتے تھے بادِ سموم کے گرم گرم جھونکوں
 سے باغ اور اُسکی بہار اور اسکا جوہن اسکا شہاب نذر
 دستبر و خزان ہونے لگا۔ بانی جس نے مبارک بنیاد و دلائل
 میں اپنی سعی موفور کو صرف کیا تھا اُسکی وہ سعی مشکور ہونے
 کے عوض وہ صرف مردود ہی نہیں ہوتا بلکہ حسد اور رشک
 اور بغض کے بدولت دلون میں یہ خیال سما جاتا ہے کہ
 یہ نیک نامی کاش ہکو حاصل ہوئی اور ہم اسکے بانی بنتے
 اور جو کچھ کرتے ہمیں کرتے۔ پھر کیا تھا۔ حیلہ جو را بہا نہا بسیا
 ممبر و نکا اجتماع اور ارق پریشان یا رلف جانان کی طرح پریشان
 ہونے لگا۔ آج ایک علیحدہ ہو گیا کل دو۔ نوبت باہنجارسید
 کہ کعبت نصیبون کا ہارا جو بانی ہے وہی بیک بینی و دو
 گوش اپنا سامنہ لیکر بے دارث کی طرح منہ چھپائے
 ہوے کس مپرسی کی حالت میں رہ جاتا ہے۔ جو اجاب
 دستگیر اور مددگار تھے وہ کبھی یہ بھی نہیں پوچھتے کہ

رہا (بانی) زندہ ہے کہ مر گیا۔ اگر زندہ ہے تو کس حالت میں ہے۔ پریزیڈنٹ اپنے گھر کے بال بچوں کے توپریڈنٹ تھے ہی اس سے مستغنی ہوئے تو کیا وہ تو یہ جانتے ہی ہیں کہ یہ پریزیڈنٹی ابھی اپنی زندگی تک ہے۔ اور مری بھی جائیں گے تو ان کے خاندان میں نسل بعد نسل قائم رہے گی۔ کوئی خدمت یا خطاب یا منڈے تو ہے ہی نہیں کہ زندگی تک گلے کا ہار ہے بعد اسکے داخل دفتر۔

دائیس پریزیڈنٹ نام کے ہی تھے۔ اسیلئے انہیں یہ خبر بھی نہیں ہوتی کہ میں دائیس پریزیڈنٹ ہوں کہ نہیں اگر کبھی خواب سا خیال گذر بھی جائے کہ فلان کمیٹی کا دائیس پریزیڈنٹ تھا۔ افسوس ہونا تو کجا۔ یہ کھہر خوش ہوتے ہیں ”اچھا ہوا کہ یہ پھندا میرے گلے سے نکل گیا۔“

مستند بیچارہ قلم کان میں اور دو ٹون ہاتھ جیب میں رکھ کر رو دادوں کے خواب دیکھتا ہوا اپنی نیند میں بڑاتا ہوا اور اپنے کیے پر کبھی سچاتا ہوا۔ اور کبھی اپنے ناکامی پر سر ہٹاتا

ہوا پڑا پھرتا ہے گویا یہ معلوم ہوتا ہے کہ یا تو اسکو مالی خولیا ہو گیا۔
یا ایک سو پانچ درجہ بخار آ گیا کہ دماغ میں سرسامی کیفیت پیدا ہو گئی
ہے۔ یا مجذوب صاحب ہو کر کہیں مشرق کی غوثیت۔ اور
شمال کی قطبیت حاصل کی ہے۔ اب وہ اپنے معزز ارکان
جو محب صادق ہونے کا دعویٰ کرتے تھے ان کی خدمت
میں خط بھی لکھتا ہے تو جواب استغنا کے حوالے ہو جاتا
ہے۔ اگر ملنے کے لیے گھر جاتا ہے تو سگ و دربان بمصدق

این گریبان گرفت و آن دهن

پالے پڑ جاتے ہیں رسائی اور بار پانا تو کجا ٹکاسا جواب
ملجاتا ہے۔ اگر کوئی مسامی درجہ کا دوست ہو تو اسکے خط کے
جواب میں عذر لنگ لکھا جاتا ہے۔ وقت ملاقات کا سوال ہو
تو بیماری یا شادی مہانی کا عذر رکھا ہوا ہے۔

شریک معتمد انگشت ششم تو ہوتا ہی ہے وہ اسی حال
میں اپنے مست رہتا ہے۔ یا تقدیر پر اپنی شاکر۔ یا چرخ کا
شاکر۔

محاسب صاحب کی قسمت میں زیر باقی تو ہے ہی
اس سے کہاں نجات ملتی ہے۔

با کارم و بیکارم چون بد حساب اندر

خزانہ دار رقم کی فاضلات کے غم یا عدم ادائیگی باقیات
یا فاضلات کے رنج میں ایسے مبتلا کہ ایک ایک پیسہ کی فاضلات
ایک ایک روپے یا ایک ایک پیسے کا کلیجہ پر داغ ہو جاتا ہے
دیندار و داغ سے پیسوں کے لئے

سینہ میرا تو گلستان ہو گیا

آخلام نتیجہ یہ ہوتا ہے کہ نہ تو وہ بہا رہے۔ نہ وہ شوق نہ وہ
ہوس۔ نہ وہ دلول۔ نہ وہ مستی۔ نہ وہ نشہ۔ نہ وہ ہمدردی۔
نہ وہ اتفاق۔ نہ وہ جلسے۔ نہ وہ بزم آرایان۔ نہ وہ
آرزوئیں۔ نہ وہ امیدیں۔ نہ وہ دل۔ نہ وہ حوصلے۔ نہ
وہ جراتیں۔ نہ وہ دماغ۔ نہ وہ سوچ۔ نہ وہ فکر۔ نہ وہ جوش
۔ نہ وہ ہمت۔ نہ وہ محبت۔ بمصدق

امید کیا ہے باد بہاری۔ کی عمر کی لہج

ہے تیز رو ہوا ادھر آئی ادھر چلی

ایک سناٹے کا عالم ہے۔ معلوم ہوتا ہے کہ

خواب تھا جو کچھ کہ دیکھا جو سنا افسانہ تھا

اگرچہ ہم دیکھتے آئے ہیں اور بہارا تہہ بہ سے کہ شب سے کے
ساتھ شب تاریک ضرور ہے کوئی انوکھی بات نہیں۔

مگر دوسرے اقوام انھیں تاریک راتوں میں برقی روشنی
یا شمع کا فوری یا کیا روسن آئیل کی روشنی کے ذریعہ سے

اپنی راتوں کو چراغوں کی بہار کر کے اس میں شب سے

زیادہ کام لیتے ہیں اور کام کرتے ہیں اور بہت نہیں

ہارتے۔ حوصلوں کو پست نہیں ہونے دیتے۔ لیکن ایک

ہم ہیں کہ اندھیری رات کیا آئی گویا موت آگئی۔ انجامِ نخر

ہو تو کیونکر ہو۔ جو زندہ ہیں وہ نا خدا بنکر اپنی ڈوبتی ہوئی

کشتی کو پار لگانے کی کوشش کریں گے۔ مردے بھی کہیں

کچھ کر سکے ہیں بلکہ مردہ بدست زندہ اسیلے بدست سے

ہماری امیدوں کے شعلہ بارور اور شاداب نہیں ہونے

پاتے۔ یا تو ایک زمانہ وہ تھا کہ ہمارے گزشتہ افراد کے نام
 موجودون کی فہرست میں روشن حروف کے ساتھ لکھے
 ہوئے اب تک نورانی حروف میں چمک رہے ہیں۔ ایک
 ہم ہیں کہ مقلد بننے کا بھی حوصلہ نہیں رکھتے۔ اسے برما
 و برہما۔ فاعتبروا یا اولی الابصار۔ خدا جانے قلم کدھر
 کا کہ ہر ہیک گیا۔ بہر حال قریب ساڑھے نو بجے کے زمانے
 کو اسٹیشن پر لا کر سیلون میں سوار کرایا۔ پلاٹ فارم پر
 جو عہدہ دار حاضر تھے انکو خدا حافظ کہہ کر میں بھی سوار ہو گیا
 گاڑی روانہ ہوئی۔

ناندیٹر کے اسٹیشن پر میری نانی راجہ گنگا پرشاد آجھانی
 کے بیوی۔ جو مجھ سے ملنے کے لیے بلدہ سے اورنگ آباد
 کی جانب آرہی تھیں۔ انکو اپنے سیلون میں لے لیا۔
 دو بجے نظام آباد پہنچا۔ ڈبوں کو ٹرین سے علیحدہ کر دیا۔
 یہاں زمانے کے سیلون کے قیام اور زمانے کے خور
 نوش کے لیے کیا مپ کا انتظام لیاقت جنگ بہاؤرنے

نہایت لیاقت اور خوش سلیقگی سے کیا تھا۔ اور ہر طرح اشتیاق
 مایہ محتاج مہیار رکھے گئے تھے۔ چنانچہ نظام آباد کی صنعت کے
 مٹی کے پتلے قدم آدم کے برابر۔ چپراسی۔ اور سقہ اور برہن
 وغیرہ کمپ کی آرایش میں حصہ لیے ہوئے تھے۔
 میں نے اپنی منجھلی لڑکی کو جو لیاقت جنگ بہادر کی بہو
 ہے اُنکے مکان کو مع دوسری کم سن لڑکیوں کے روانہ کر دیا
 محلات اور مین سیلونوں میں ہی رہے اور کیا مپ میں
 کھانا کھایا۔

چھبیس کے قریب تعلقہ دار صاحب کو ساتھ لیکر سواری
 گاڑی کچھ دور تک ہوا خوری کے لیے گیا۔ افسوس
 ہے کہ یہاں بھی مجھے دفاتر وغیرہ میں پھر کر اس بات کی
 جانچ کرنے کا موقع نہیں ملا کہ میرے سابق کے دورہ کے
 زمانہ سے اس وقت تک کن ابواب میں ترقی ہوئی اور کون
 سے ابواب اصلاح طلب ہیں۔ ہوا خوری سے واپس
 ہوتے ہوئے لیاقت جنگ بہادر کے مکان میں اُترا

رائی صاحبہ سرناپلی سے ملاقات کی۔ یہ رائی نہایت خوش سلیقہ اور مخیر اور منظمہ ہیں۔ چنانچہ میں نے اپنے سفرنامہ دورہ نظام آباد میں ان کے متعلق اپنی رائے ظاہر کر دی ہے۔ قریب آٹھ بجے کے پھر اپنے سیلون میں آ گیا۔ بعد عشا کے میرے بچے بھی لیاقت جنگ بہادر کے مکان سے واپس آ گئے۔ دس بجے رات کے ریل حیدرآباد کی جانب روانہ ہوئی۔

ایک میرے دور کے رشتہ داروں سے جنگنا نام لکھنے کی ضرورت نہیں بلکہ جب ناظرین اس کتاب کا مطالعہ کریں گے تو خود پہچان لیں گے کہ میں کس کے طرف مخاطب ہوں۔ میرے ساتھ ہو لیے ادا سے تعزیت کے بعد نہایت ہمدردی سے کہا کہ بھگوان سلامت رکھے اگرچہ بہت بڑا داگ،

”دلع) ہوا لیکن مقدر کے آگے کسی کا کیا اجارہ ہے“

”سا جاتا ہے کہ بیسکٹھ باشی۔ یعنی مرحوم کی والدہ“

”حاملہ نہیں پر میٹھور ایک جیتا جاگتا فرزند عنایت کرے“
 ”بھگوان کی دیا سے اسید تو ہم سب کو ایسی ہی ہے۔ کہ“
 ”ہمارے ہی قوم (یعنی قوم کا پالنہ ہار ہوگا۔ اگر بھگوان نہ کرے“
 ”تو بر کر کے۔ کان پکڑ کے۔ دشمنوں کے کان بھرے شیطان“
 ”کے کان میں بلین۔ صاحب جادوی (یعنی صاحب زادی)“
 ”تولد ہو تو پھر سرکار نے کیا سوچا ہے۔“

(میں) آپ کی ہمدردی کا شکر گزار ہوں مگر اس اخیر فقرے
 کے معنی سمجھا نہیں۔

(دوست) جی نہیں۔ اگر کسی ہندو رانی سے صاحب جادہ
 (صاحب زادہ) ہوا تو۔ یہ چند لال کی گدی اور ہم لوگوں
 کی (لوگوں کی) پرورس (پرورش کیسی ہوگی۔
 (میں) کیا مہربان۔ آپ کیسے مرسلہ میں یا آپ کو مایہ نوا لیا ہے کیا
 کہہ رہے ہو۔ ہندو رانیوں کی تقدیر میں اگر کوئی لڑکا نہیں
 ہے تو میں قدرت کا مقابلہ نہیں کر سکتا یہ ایک قومی اور
 خاندانی رواج کا خیال ہے۔ لیکن۔

کارے کہ خدا کر دے بشر را چہ مجال
 میں قدرت کے خلاف کیا کوئی کوشش کر سکتا ہوں۔ خدا
 رکھے میرے اور دو لعل۔ روشن ستارے خاندان کے
 چراغ قائم ہیں یہی جانشین اور میرے وارث جائز ہونگے
 وارث کو قوم اور غیر قوم سے کیا سروکار آخر اولاد میری ہے۔
 آپ یہ پیام ان کو دیدیجیے جن سے تعلیم پا کر آپ پیام پہنچانے
 آئے ہیں۔ درند (بناوٹی غصہ سے) یاد رہے کہ ریل کے ڈبے
 سے ابھی آپکو پھینک دوں گا کہ آپکا پتا بھی نہ لگے گا۔

دوست گہبراکرہا پریشور کی کسم (قسم) ہے کہ میں کہیں کھائی
 (خیر خواہی) سے ارج (عرض) کیا۔ گہبراکرہا۔ میں اگلے ٹیشن
 (اسٹیشن) سے اتر جاتا ہوں۔ میرا کسور (قصور) بولا
 چالامٹ (معاف) کرنا۔

رہیں (میں) دوسرے اسٹیشن تک خاموش رہا پھر کوئی بات
 نہ کی۔ اور جب اسٹیشن آگیا فوراً اُتار دیا۔

ناظرین میرے عنایت (فراڈن) کے خیالات فاسد اور انکی

عداوت اور کوتاہ اندیشی اور انکے لڑھکے لینے کے ثواب کو
 بخوبی منکر فیصلہ کریں گے کہ کیسے کیسے۔ خدا کے بندے
 میری عزت اور جان و مال اور خاندان کے دشمن بنے
 ہیں۔ مگر

دشمن چہ کند چو مہربان باشد دوست
 خدا کا شکر ہے کہ میں محسود و خلائق ہوں
 الغرض جیسے جیسے ٹرین حیدرآباد کی سمت جاتی تھی میرے
 دیدہ و دل میں پھر وہی تصویر کیسکی پھرنا اور اسکی مفارقت
 کے غم کا سینا رونما ہونا شروع ہوا۔ اللہ اللہ بہت کوشش
 کی کہ سو رہوں مگر کہاں کا خواب اور کہاں کا آرام۔ ادھر
 دو منٹ پلاک چھپکی نہیں کہ کسی کے خیال نے پہلو میں جھکی
 لیکر جگا دیا۔ اسی حالت اضطرار میں تھوڑی دیر سو رہا۔

۲۵۔ صفر ۱۳۲۹ء بروز شنبہ

آج صبح کے چھ بجے حیدرآباد داخل ہوا۔ بہت سے ایسے

اباباب تک درپیش رہے کہ جسکی وجہ سے مجھے بلدے
 سے نفرت سی ہو گئی ہے چونکہ میں۔ اُن حالات کی وجہ
 سے بلدہ میں اب کسی طور سے نہیں جاسکتا تھا بلکہ اگر ایک
 وجہ یہ بھی ہے کہ میرا مسکن جس مقام پر ہے وہاں کی
 آب و ہوا نہایت ہی مضر ہے جسکی وجہ سے میں نے
 اولاد کا نہایت نقصان اٹھایا۔ اسلیے اب یہ ارادہ کر لیا
 کہ سوا عیدین اور خاص تقاریب کے مواقع کے نہ میں
 بلدہ جاؤں اور نہ حذار کھے بچوں کو جان بوجھ کر مصیبت
 میں ڈالوں لہذا فی الحال کوہ شریف پر رہنا مناسب
 خیال کر کے محلات اور منجھلی لڑکی کو کوہ شریف روانہ کر دیا
 کتخدا لڑکیوں کو اور چھوٹے لڑکے کی بہنوں کو ان کی
 والدہ کے پاس جو بوجھ زچگی کے بلدہ ہی میں تھی بھیج دیا۔
 اسٹیشن پر۔ کیپٹن سردار پریم سنگھ۔ مولوی محمد علی صاحب۔
 مولوی بیگم علی صاحب۔ سید ولی الدین صاحب۔
 موہن لال مستند پیشکاری۔ گویند پرشاد صاحب سر شہزاد

اور انکے برادر کلان - اور بعض احباب نے تکلیف کی
تھی اُن سے ملاقات کی اور موٹر میں سوار ہو کر - کرنل
افسر الملک کی عیادت کے لیے گیا - اُن سے ملا اور
عیادت کی - اس میں شک نہیں کہ کرنل افسر الملک
سرکار کے اسٹاف کے نوزن میں ایک انمول ہیرا ہیں
بہشتیتِ محبوبی یہ شخص اپنی آپ نظر ہے - خدا سے تعالیٰ
ان کو صحت دے اور عمر دماز کرے وہاں سے سید ہاکوہ
شریف پہنچا -

حمام سے فارغ ہو کر چائے نوشی کی - بعض احباب یہاں
تشریف لے آئے تھے - اُن سے ملا - انواع و اقسام کی
مخالف خبریں انکی زبانی سنیں اور ان کی پریشان حالت
کو یہ کہہ کر مطمئن کر دیا

تو اعم آنکہ نیازم اندرون کسے

مسودہ را چہ کنم کوز خود برسج درست

اسکے بعد - جب زمانے میں گیا تو وہاں کی پریشان حالی

دیکھ کر میرا دل از بس متاثر ہوا۔ بہت دیر تک اپنے جی کو بہلایا
اور کیفیاتِ ولی کو نظم میں قلمبند کیا۔

وہوہذا

گھر میں آتے ہی حواس اپنے پریشان ہو گئے
حسرت و اندوہ و غم کے جمع سامان ہو گئے
بات جو بھولی ہوئی تھی پھر مجھے یاد آ گئی
لاکھ روکا ضبط نے پر لب پہ نہر یاد آ گئی
پھر گئی آنکھوں میں صورت میرے نور العین کی
چہین سب جاتا رہا اور آئی نوبت بین کی
ہو گیا جوشِ جنون میں اور بھی جوشِ جنون
سر میں اچھلا رنگِ سودا بڑھ گیا رنجِ درون
جوشِ وحشت نے بنایا آہو صحراب مجھے
یاد آئے دیکھے ارمان کیا کہوں کیا کیا مجھے
آبلہ پانی کو نوکِ خار کا چسکا لگا
دستِ وحشت جیب و دلمان چاک کر نیکو بڑھا

ہر روز دیوار سے ماتم کی آئی تھی صدرا
 یاد آئی صورت اُسکی مجھو حیرت ہو گیا
 چہرہ مہینے اس مکان میں بھی وہ نور چشم تھا
 راس آئی یا نکلی بھی اصلانہ کچھ آب و ہوا
 ہو گیا دل پر مرے قبضہ ہجومِ باس کا
 جو خیالِ غیر آیا بس وہ باہر رہ گیا
 درد پہلو سے مرے اٹھا اٹھ کے کہتا تھا یہی
 نشا ہوتی ہے بڑی دکلی جلن دل کی لگی
 ہر دہان زخم میرا پھر نمکدان ہو گیا
 سینہ داغون سے مرار شبِ گلستان ہو گیا
 پھر جگر میں ٹیس دل میں پھر کھٹک پیدا ہوئی
 آتش سوزِ درون سے آہ شعلہ زاہوئی
 پھر بھر آیا دل پھر آنکھیں اپنی پر نم ہو گئیں
 خون بڑسانے پہ پھر آمادہ اکدم ہو گئیں
 دامن دریا سے بڑھ کر دامن تر ہو گیا

اشکِ غم کا ایک قطرہ سمندر ہو گیا
 ٹھنڈی ٹھنڈی سانس تھی ہر اک ہوا اور شعلہ بار
 التبابِ دل سے پھر آنیکو تھا مجھ کو بجز
 آسمان کا شکوہ قسمت کی شکایت کیا کروں
 بڑھیبی کی بیان یارب حکایت کیا کروں
 حسرتیں جتنی تھیں ولین نذر حرمان ہو گئیں
 مشکلیں مجھ پر پڑیں اتنی کہ آسان ہو گئیں
 نوخیز نخلِ قننا کے ہو سے پامال ہے
 کیا کہوں اپنے دلِ ماتم زدہ کا حال ہے
 اس طرف ہر دم مرے دل کی بڑھی افسردگی
 اس طرف ہر غنچہ کو ہوتی چلی پش مروگی
 دل یہ کہتا تھا کہ چیخوں آسمان کو سر پہ لون
 اور آنکھیں کہتی تھیں اشکوں کے بدلے خون
 ہاتھ کہتے تھے گریبان اپنا کر دون تازہ
 صبط سے نالوں کے دم گھٹتا تھا میرا بار بار

تلمب کے شکوہ کسیدکا اور شکایت کیا کروں
 اپنی بیٹی کی بیان میں اب حکایت کیا کروں
 کیوں مرے احباب آکر اب مجھے سمجھا لیں
 راستہ پر کیا کسی دیوانے کو بھی لاتے ہیں
 آپ کے سمجھانے سے ہوگی تشفی کس طرح
 اسدلِ وارفتہ کو ہوگی تسلی کس طرح
 دل کو تسکین دیگا میرے نام اک افتد کا
 اور کوئی دوست ہو سکتا ہے کبا کے سوا
 بس ہے گل من علیہا فان تسکین کیلئے
 نسخہ اکیر ہے یہ شاد نگین کے لیے

غزل

اور یہاں آنسو بہانا ہو گیا اسیلے مرنا فسانا ہو گیا جبکہ انکھیاں سے جانا ہو گیا یہ تو بلسل کا ترانا ہو گیا	اسکے مرنے کا بہانا ہو گیا زندگی ہے واقعہ گذرا ہوا آگئے دل میں مریخِ عالم کہتے ہیں فریادِ سکر وہ مری
--	--

<p>اُسکے مرنے کا بہانا ہو گیا کیا کہوں برباد خانہ ہو گیا اسکا مرنا تازیا نا ہو گیا چربخ نیلی شامیا نا ہو گیا</p>	<p>درِ دل میں اور شدت ہو گئی اٹھ گیا جب سیر اس لکا مکین جا سے عبرت ہے یہ راستی ن قبر پر ہے کیا ضرورت سایہ کی</p>
<p>سر چڑھا ہی جسے معشوق کو کھنسا کیا کہوں مغرور سنا نا ہو گیا</p>	
<p>دو پہرین قیلو لہ کر کے اٹھا اور یہ دو غزلین اپنے حسب حال کہیں۔ یہ قن ہے باغ سرا یا کہ داغ داغ ہون میں شرابِ عشق سے جلتا ہوں وہ چراغ ہوں میں مٹانہ محبو فلک دم مرا غنیمت ہے کہ کاروانِ گذشتہ کا بس سراغ ہوں میں شرابِ عشق کی مستی سے ہوں ہمیشہ مست کبھی نہ بادہ سے خالی جو وہ ایانغ ہوں میں مری ہی ذات سے قدرت کا سبب تباہ ہے بہارِ باغ ہوں میں کوہ اور راغ ہوں میں</p>	

نہ چھپیٹ ذکر من و تو کا واعظ نادان
 کہ ذکر غیر کے سننے سے بد دماغ ہوں میں
 ہے جس سے محفل عرفان کو روشنی حاصل
 اسی چراغ کا روشن کیا چراغ ہوں میں
 رُلانہ مجھ کو تو اسے عم بس اب خدا کے لیے
 اُجاڑ دیکھو نہ میرے بہارِ باغ ہوں میں
 مرے ہی غنچہ دل کی ہے ہر طرف خوشبو
 جو اپ نہکت تازہ کن دماغ ہوں میں
 ہزار شکر صیبت میں بھی ہوں میں شادان
 ہر ایک حال میں دانشد باغ ہوں میں
 ہوں شکلِ نقش قدم میں نہ باہمال کرو
 گئے جو سوئے عدم انکا ہی سراغ ہوں میں
 یہ کائنات ہے جس آفتاب سے روشن
 اسی کے نور کا ہے شادان چراغ ہوں میں

ولہ

آتے آتے ہاتھ دولت رہ گئی
 مثلگئے ارمان وحشت رہ گئی
 رو برو آنکھوں کے حیرت رہ گئی
 ساتھ میرے اک خیالت رہ گئی
 روتے روتے شمع تربت رہ گئی
 دل کی مونس ایک حسرت رہ گئی
 تھی جو اک صاحب سلامت رہ گئی
 درحقیقت ایک حدت رہ گئی
 دل میں تو اُسکے شرارت رہ گئی
 ایک رونے کو مصیبت رہ گئی

اوج پر آئی تھی قسمت رہ گئی
 غم سپر کا جب کین ڈل ہوا
 جا چکی تصویر نظرون سے مری
 جب ہوئی اعمال کی پریشان
 بعد مرون مرتد عشاق پر
 آرزوئین مثلگئے دل کی مگر
 اب کہاں کی دوستی باقی رہی
 یہ جہان ہے کثرت وحدت نما
 عہد طفلی جا چکا تو کیا ہوا
 بی کسی مین کون ہوا اپنا رفیق

مثلگئے اے نقاد گو صبر و قرار
 شکر ہے دل میں محبت رہ گئی

سرکار میں حسب عادت عرض آداب کے ساتھ اپنی

حاضری کنی اطلاع دینے کے لیے اخباری کو روانہ کر دیا۔

یہ مختصر و مفید سفر اسی حالت میں ہوا۔

الحمد لله والمنة

انجمن از دوست میر سید نیکو است

۱۴۷

